


**புதன் பொய்கை**

 கடல் : 38  
நதி : 46

புதன்கிழமை 11 ஜனவரி 2023

மார்ச்சு 27 ஆம் நாள் - வள்ளுவர் ஆண்டு 2053

## மஹிந்த, கோத்தா மீது பொருளாதாரத் தடை!

### கனடா நேற்று அதிரடி

**ஒட்டாவா, ஜனவரி 11**

**ம**னித உரிமை மீறல்களுக்காக இலங்கையின் முன்னாள் ஜனாதிபதிகளான கோத்தாபய, மஹிந்த உள்ளிட்ட நால்வர் மீது பொருளாதாரத் தடைகளை கனேடிய அரசாங்கம் விதித்துள்ளது. இதன்படி இந்த நால்வருக்கும் கனடாவில் சொத்துக்கள் இருக்கும் பட்சத்தில் அவற்றை கனடா முடக்கும் என்று அறிவிக்கப்பட்டுள்ளது.

**»15**
**விரிவு:- பக் - 15 இல்**

த.ம.க., புளொட், ரெலோ, ஈ.பி.ஆர்.எல்.எவ்., த.தே.க.

### மலர்ந்தது புதிய கூட்டணி 5 கட்சிகள் இணைந்தன

வெள்ளியன்று ஒப்பந்தம் கைச்சாத்து

### முடிவை எடுத்துவிட்டு ஏன் இந்த நாடகம்?

சுமந்திரனை நோக்கி செல்வம் ஆவேசம்

### முதலில் முன்னேற்றம் அதன்பின்னரே பேச்சு!

தமிழக கட்சிகள் திட்டவாட்ட அறிவிப்பு அரசாங்கத்துடனான பேச்சு முறிந்தது

பயன்படுத்தாத உங்கள் **SLT-MOBITEL SIM** இனை மீள் செயற்படுத்தி வெகுமதிகளை பெற்றிடுங்கள்.

**MOBILE**


எந்தவொரு வலையமைப்புக்கும் 3 மாதங்கள் முழுவதும் **UNLIMITED CALLS**

**இலவசம்**
**30GB\***
**Anytime DATA**  
3 மாதங்கள் முழுவதும்

உங்கள் **SLT-MOBITEL SIM** இனை மீள் செயற்படுத்த 1717 இற்கு அழையுங்கள் அல்லது அண்மையிலுள்ள **SLT-MOBITEL** கிளைக்கு பிரவேசியுங்கள்.

**SIM** இனை மீள் செயற்படுத்த ரூ.100/- **RELOAD** செய்யுங்கள்.

\*நிபந்தனைகளுக்கு உட்பட்டது

[www.sltmobitel.lk](http://www.sltmobitel.lk)
**SLTMOBITEL**  
பிரேம இணைப்பு

**60% வரை எரிவாயுவை சேமிக்கும் அபான்ஸ் பிரெஷர் குக்கர்கள்**  
வேகமாக உணவை சமைத்திடுங்கள், ஒரே தடவையில் பல உணவுகளை சமைத்திடுங்கள்.

3.0LTR	5.0LTR	10.0LTR / 12.0LTR
சாதாரண விலை ரூ.10,990	சாதாரண விலை ரூ.14,990	சாதாரண விலை ரூ.27,990
<b>தள்ளுபடி ரூ.1,500</b>	<b>தள்ளுபடி ரூ.2,000</b>	<b>தள்ளுபடி ரூ.3,000</b>
சேல் விலை ரூ.9,490	சேல் விலை ரூ.12,990	சேல் விலை ரூ.24,990

0115 999 000 நாடளாவிய அபான்ஸ் மற்றும் அபான்ஸ் எலைட் காட்சியறைகளில் பெற்றிடுங்கள்

**Abans**

**உங்கள் கட்டுமானம் முழுமையான தோற்றம் பெற்றிட.... Robbialac**

பல வர்ணத் தெரிவுகளுடன் பாரிய திடப்பரப்பிற்கு பூச்சுடிய, உள்வரை நரத்திலான Robbialac உட்க உங்கள் கட்டிடத்தில் உட்புற மற்றும் வெளிப்புற கலர்கள், தரை, கதவுகள் மற்றும் ஜன்னல்கள் என அனைத்திற்கும் வர்ணமையான திவுகளைப் பெற்றுக்கொள்ளுங்கள்...உங்கள் கட்டுமானத்திற்கு முழுமையானதோர் தோற்றத்தைப் பெற்றுக் கொடுங்கள்....

**Robbialac**  
Adding Colour To Life.

☎ Tel: 0777 577 572    ✉ E-mail: robbialac@lankem.lk    🌐 Web: www.robbialac.lk    📘 www.facebook.com/LankemRobbialacSL

மக்கள் மனம் மாற்றும் தமிழ் நாளிதழ்

Digitized by Noolaham Foundation  
noolaham.org or noolaham@gmail.com

தேர்தலை ஒத்திவைக்க

**அரசாங்கம் கடும்குணைப்பு  
ஆணைக்குழு முறியடிப்பு!!!**

**கட்டுப்பணத்தை ஏற்கவேண்டாம்**  
உள்நாட்டலுவல்கள் அமைச்சின் செயலர்

**கட்டுப்பணத்தை ஏற்றுக்கொள்ளவும்**  
தேர்தல்கள் ஆணையாளர் நாயகம்

யாழ்ப்பாணம், ஜனவரி 11

உள்ளூராட்சித் தேர்தலை குறுக்கு வழியில் ஒத்தி வைப்பதற்கு முயன்ற அரசாங்கத்தின் முயற்சி தேர்தல்கள் ஆணைக்குழுவால் முறியடிக்கப்பட்டுள்ளது. தேர்தலுக்கான கட்டுப்பணத்தை ஏற்கவேண்டாம் என்று மாவட்டச் செயலர்களுக்கு பொதுநிர்வாக உள்நாட்டலுவல்கள் அமைச்சின் செயலர் கடிதம் அனுப்பியிருந்த நிலையில், உடனடியாகவே தேர்தல்கள் ஆணையாளர் நாயகத்தால், கட்டுப்பணத்தை ஏற்குமாறு தெரிவித்தாட்சி அலுவலர்களான மாவட்டச் செயலர்களுக்கு கடிதம் அனுப்பப்பட்டுள்ளது. உள்ளூராட்சித் தேர்தலுக்கான வேட்புமனுக் கோரல் திகதி அறிவிக்கப்பட்டு சகல மாவட்டச் செயலகங்களிலும் கட்டுப்பணம் ஏற்கும் நடவடிக்கை நடைபெற்று வருகின்றது. இந்த நிலையில் அமைச்சரவையின் தீர்மானத்துக்கு அமைய மறு அறிவித்தல் வரையில் கட்டுப்பணத்தை ஏற்கவேண்டாம் என்று பொதுநிர்வாக உள்நாட்டலுவல்கள் அமைச்சின் செயலரால், அனைத்து மாவட்டச் செயலர்களுக்கும் நேற்றுக் கடிதம் அனுப்பப்பட்டது.

இந்த விடயம் உடனடியாகத் தேர்தல்கள் ஆணைக்குழுவின் கவனத்துக்குக் கொண்டு செல்லப்பட்டது. அமைச்சின் செயலர் மேற்கொண்ட நடவடிக்கை முறையற்றது என்று ஆணைக்குழுவின் உறுப்பினர்கள் தெரிவித்தனர். அமைச்சின் செயலரை, ஆணைக்குழுவுக்கு அழைத்து விளக்கம் கோர வேண்டும் என்பது தொடர்பிலும் சில கருத்துக்கள் இதன்போது முன்வைக்கப்பட்டுள்ளன. உடனடியாக, கட்டுப்பணத்தை ஏற்கவேண்டும் என்று தெரிவித்து தேர்தல்கள் ஆணைக்குழு தவிசாளரின் பணிப்புக்கு அமைவாக தேர்தல்கள் ஆணையாளர் நாயகத்தால் அனைத்து மாவட்டத் தெரிவித்தாட்சி அலுவலர்களுக்கும் கடிதம் அனுப்பப்பட்டுள்ளது.

எனினும் நேற்றிரவு தான் அனுப்பிய கடிதத்தை பொதுநிர்வாக உள்நாட்டலுவல்கள் அமைச்சின் செயலர் திரும்பப் பெற்றுக்கொண்டார். இதேவேளை இந்தக் குழப்பங்கள் தொடர்பில் ஆராய்வதற்கு தேர்தல்கள் ஆணைக்குழு இன்று கூடுகின்றது.

(அ-ஒ-5)

**தனித்துப் போட்டியிட்டால்  
அதிக ஆசனம் வெல்லலாம்!**

**தமிழ் அரசுவின் யோசனையை  
ஆதரித்த இரா.சம்பந்தன்**

யாழ்ப்பாணம், ஜன. 11

தமிழ்த் தேசியக் கூட்டமைப்பின் மூன்று பங்காளிக் கட்சிகளும் தனித்தனியாக போட்டியிட்டால் கூடுதலான ஆசனங்களைக் கைப்பற்றமுடியும் என்று கூட்டமைப்பின் தலைவர் இரா.சம்பந்தன் நேற்றுத் தெரிவித்துள்ளார்.

தமிழ்த் தேசியக் கூட்டமைப்பின் ஒருங்கிணைப்புக் குழுக் கூட்டத்திலேயே அவர் இவ்வாறு கூறியுள்ளார். இலங்கைத் தமிழ் அரசுக் கட்சியின் மத்திய குழுவில் எடுக்கப்பட்ட தீர்மானத்தை ஆமோதித்து அதனை நடைமுறைப்படுத்தவேண்டும் என்ற வகையிலேயே கூட்டமைப்பின் தலைவர் இரா.சம்பந்தன் நேற்றைய கூட்டத்தில் கருத்து வெளியிட்டுள்ளார். ஒரு கட்சித் தலைவர் பங்காளிக் கட்சிகளான புளொட் மற்றும் ரெலோவை நோக்கி, 'நீங்கள் தமிழ் அரசுக் கட்சியை சிதைக்கப் பார்க்கின்றீர்களா?' என்று கோபத்துடன் கேள்வி எழுப்பியுள்ளார். இதன்போது ரெலோ தலைவர் செல்வம் அடைக்கலநாதன், 'நீங்கள் கூட்டமைப்பின் தலைவர். ஒரு கட்சி சார்பாக நடக்காதீர்கள்' என்று பதிலடி கொடுத்துள்ளார்.

(அ-ஒ-5)

**இலங்கைத் தமிழரசுக் கட்சி  
தனித்தே தேர்தலில் போட்டி!**

**கூட்டமைப்பின் ஒருங்கிணைப்புக்குழுவின்  
கூட்ட முடிவில் சுமந்திரன் தெரிவிப்பு**

யாழ்ப்பாணம், ஜன. 11

**எதிர்வரும் உள்ளூராட்சிமன்றத் தேர்தலை தமிழ்த்  
தேசியக் கூட்டமைப்பாக அல்லாமல், இலங்கைத்  
தமிழ் அரசுக் கட்சி தனித்தே தனி வழியில் எதிர்கொள்ள  
வுள்ளதாக அறிவிக்கப்பட்டுள்ளது.**

'உள்ளூராட்சி சபைத் தேர்தலில் தமிழ்த் தேசியக் கூட்டமைப்பிலுள்ள மூன்று பங்காளிக் கட்சிகளும் தனித்துப் போட்டியிடுவது என்று கூட்டமைப்பின் ஒருங்கிணைப்புக்குழுக் கூட்டத்தில் தீர்மானிக்கப்பட்டுள்ளது' - இவ்வாறு இலங்கைத் தமிழ் அரசுக் கட்சியின் ஊடகப் பேச்சாளர் நாடாளுமன்ற உறுப்பினர் எம்.ஏ. சுமந்திரன் தெரிவித்தார்.

தமிழ்த் தேசியக் கூட்டமைப்பின் தலைவர் இரா.சம்பந்தனின் கொழும்பு இல்லத்தில் கூட்டமைப்பின் ஒருங்கிணைப்புக்குழுக் கூட்டம் நேற்றுக் மு.ப. 10 மணி முதல் நண்பகல் 12 மணி வரை நடைபெற்றது. இதன்போது மேற்படி தீர்மானம் எடுக்கப்பட்டது என்று அவர் குறிப்பிட்டார்.

இந்தக் கூட்டத்தில் இலங்கைத் தமிழ் அரசுக் கட்சி சார்பில் அதன் தலைவர் மாவை சேனாதிராசாவும், பேச்சாளர் எம்.ஏ.சுமந்திரனும் பங்கேற்றனர். ரெலோ சார்பில் அதன் தலைவர் செல்வம் அடைக்கலநாதன், பொதுச்செயலர் கோவிந்தன் கருணாகரம் மற்றும் ஹென்றி மகேந்திரன் ஆகியோர் பங்கேற்றனர். புளொட் சார்பில் ஆர்.ராகவன் பங்கேற்றார். சுகவீனம் காரணமாக புளொட் தலைவர் த.சித்தார்த்தன் கூட்டத்தில் கலந்துகொள்ளவில்லை.

கூட்டத்தின் ஆரம்பத்தில் இலங்கைத் தமிழ் அரசுக் கட்சியின் மத்திய குழுக் கூட்டத்தில் எடுக்கப்பட்ட முடிவு தெரிவிக்கப்பட்டது. எதிர்வரும் உள்ளூராட்சித் தேர்தலில் மூன்று கட்சிகளும் தனித்துப் போட்டியிடுவதன் ஊடாக அதிக ஆசனங்களைக் கைப்பற்றலாம் என்று சுமந்திரன் குறிப்பிட்டார்.

இதன்போது மாவை.சோ.சேனாதிராசா, தான் அதற்கு உடன்படவில்லை என்றும் கட்சியின் மத்திய குழுவில் பெரும்பாலானவர்கள் அந்த நிலைப்பாட்டை எடுத்தமையால் ஆதரிப்பதாகவும் குறிப்பிட்டுள்ளார். இலங்கைத் தமிழ் அரசுக் கட்சியின் முடிவை ஏற்கவில்லை என்றும் தமிழ்த் தேசியக் கூட்டமைப்பை உடைப்பதை ஏற்றுக்கொள்ள முடியாது எனவும் பங்காளிக் கட்சிகள் திட்டவாட்டமாகத் தெரிவித்துள்ளன. அப்படியென்றால் கூட்டமைப்பாக தேர்தலை எதிர்கொள்வோம் என்று சுமந்திரன் தெரிவித்துள்ளார்.

மூன்று கட்சியினரும் ஒரே தேர்தல் மேடையில் ஏறி வாக்குச் சேகரிக்கலாம் என்ற தமிழ் அரசுக் கட்சியின் மத்திய குழுவின் யோசனையையும் இதன்போது சுமந்திரன் சுட்டிக்காட்டியுள்ளார். அது நடைமுறையில் சாத்தியமற்றது என்று பங்காளிக் கட்சிகள் தெரிவித்துள்ளன. ஒரே மேடையில் 3 கட்சிகளின் சின்னங்களையும் முன்வைத்து மக்கள் முன் எப்படிச் செல்ல முடியும்? எனவே சாத்தியமற்றதைப் பேசாமல், நடைமுறையில் எது சரியாக வருமோ அதைப் பேசுங்கள் என்று கூறியுள்ளனர்.

மேலும், கடந்த உள்ளூராட்சித் தேர்தலில் பங்காளிக் கட்சிகளுக்கு சில சபைகள் ஒதுக்கப்பட்டமைபோன்று இம்முறையும் ஒதுக்கப்பட்டு போட்டியிடலாம் என்று ரெலோவினர் தெரிவித்துள்ளனர். ஆனாலும் புளொட் தரப்பில், கடந்த முறை புளொட்டுக்கு ஒதுக்கிய சபைகள் வழங்கப்படவில்லை. இம்முறையும் நாம் ஏமாற்றப்படலாம். எனவே உறுதியான நிலைப்பாடு எடுக்கப்படவேண்டும் என்று வலியுறுத்தப்பட்டுள்ளது.

கிளிநொச்சியில் கடந்தமுறை இறுதி நேரத்தில் இலங்கைத் தமிழ் அரசுக் கட்சி காலை வாரியது. அங்கு மூன்று சபைகள் உள்ளன. ஒவ்வொரு கட்சிக்கும் ஒவ்வொரு சபையை ஒதுக்கலாம் என்று புளொட் தரப்பில் தெரிவிக்கப்பட்டது. அதற்கு மாவை.சோ.சேனாதிராசா மற்றும் சுமந்திரன் ஆகியோர் அங்கு நாடாளுமன்ற உறுப்பினர் சிறீதரன் எங்களுக்கு இடமளிக்க மாட்டார். எனவே அவ்வாறு பங்கிடுவது சாத்தியமில்லை எனத் தெரிவித்துள்ளனர். அது சாத்தியமில்லை என்றால் கூட்டமைப்பாக நாம் போட்டியிடும்போது எவ்வாறு எமக்கு சபைகளை ஒதுக்குவீர்கள்? என்று புளொட் தரப்பினர் கேள்வி எழுப்பியுள்ளனர்.

இந்த விடயம் நீண்ட நேரம் இழுபறிப்பட்ட நிலையில், தலையிட்ட இரா.சம்பந்தன் 'ஏதாவதொரு முடிவுக்கு வாருங்கள்' என்று குறிப்பிட்டுள்ளார். இதனையடுத்து இலங்கைத் தமிழ் அரசுக் கட்சியால் 'தாங்கள் தனித்துப் போட்டியிடுகின்றோம். நீங்களும் அவ்வாறு தனித்துப் போட்டியிடுங்கள். தேர்தல் முடிவடைந்த பின்னர் ஒன்றாக ஆட்சியமைக்கலாம்' என்று தெரிவிக்கப்பட்டுள்ளது.

'தமிழ்த் தேசியக் கூட்டமைப்பிலிருந்து பிரிந்து வெளியேறி நீங்கள் (இலங்கைத் தமிழ் அரசுக் கட்சி) வேண்டுமானால் தனித்துப் போட்டியிடுங்கள். நாங்கள் எவ்வாறு போட்டியிடுவது என்பது தொடர்பில் நீங்கள் தீர்மானிக்க முடியாது' என இலங்கைத் தமிழ் அரசுக் கட்சியை நோக்கி காட்டமாக புளொட் மற்றும் ரெலோ பிரதிநிதிகள் தெரிவித்துள்ளனர்.

(அ-ஒ-5)

**யாழ்ப்பாணத்தில் முதலாவது  
கட்டுப்பணம் செலுத்தப்பட்டது**

யாழ்ப்பாணம், ஜன. 11

எதிர்வரும் உள்ளூராட்சித் தேர்தலில் யாழ்ப்பாண மாவட்டத்தின் வலி. வடக்கு பிரதேச சபைக்கு போட்டியிடுவதற்கு சுயேச்சைக்குழு ஒன்று நேற்றுக் கட்டுப்பணம் செலுத்தியுள்ளது. இதேவேளை வவுனியா மாநகர சபைக்கு ஒரு அரசியல் கட்சி கடந்த சனிக்கிழமை கட்டுப்பணம் செலுத்தியிருந்தது. இதனைத் தவிர வடக்கில் வேறு எந்தவொரு சபைக்கும் எவரும் கட்டுப்பணம் செலுத்தவில்லை.

Digitized by Noolaham Foundation.  
noolaham.org | aavanaham.org

**பிள்ளையான் அணியும்  
யாழில் களமிறங்குகிறது**

எதிர்வரும் உள்ளூராட்சித் தேர்தலில் பிள்ளையான் என்று அழைக்கப்படும் சிவநேசதுரை சந்திரகாந்தனின் தமிழ் மக்கள் விடுதலைப் புலிகள் கட்சி யாழ்ப்பாண மாவட்டத்தின் சில உள்ளூராட்சி மன்றங்களில் போட்டியிடவுள்ளதாக அந்தக் கட்சியின் செயலர் அறிவித்துள்ளார்.

அந்தக் கட்சியின் சார்பில் வேட்புமனுத் தாக்கல் அல்லது கட்டுப்பணம் செலுத்துவதற்காக பிள்ளையான் யாழ்ப்பாணத்துக்கு வருவார் என்று தெரிவிக்கப்பட்டுள்ளது. மேலும், கருணா எனப்படும் விநாயகமூர்த்தி முரளிதரனது கட்சியும் எதிர்வரும் உள்ளூராட்சித் தேர்தலில் வடக்கிலுள்ள சில சபைகளில் போட்டியிடவுள்ளதாகத் தெரியவருகின்றது. (அ-ஒ-5)

# ஆட்சியை நிலைநிறுத்த வெளிநாட்டில் பரப்புரை



## ஜே.வி.பி. புது வியூகம்

கொழும்பு, ஜன.11

மக்களின் ஆதரவைப் பெற்று ஆட்சியைக் கைப்பற்ற ஜே.வி.பி. கட்சி வித்தியாசமான வியூகம் ஒன்றை வகுத்து களமிறங்கியுள்ளது.

நாட்டின் தற்போதைய பொருளாதார நிலைமையால் அரசியல் கட்சிகளுக்கான மக்கள் ஆதரவில் மாற்றம் ஏற்பட்டுள்ளது. தற்போதைய ஆய்வின் படி ஐக்கிய மக்கள் சக்தி முதலாமிடத்தில் உள்ளது. இரண்டாமிடத்தில் ஜே.வி.பியும், மூன்றாமிடத்தில் மொட்டைக் கட்சியும் உள்ளது. இந்தச் சாதக நிலைமையை சரியாகப் பயன்படுத்தி அடுத்த கட்டத்துக்கு முன்னேறுவதற்கான நடவடிக்கையில் ஜே.வி.பி. இறங்கியுள்ளது. அதன்பிரகாரம் உள்நாட்டில் பிரசாரத்தைத் தீவிரப்படுத்தியுள்ளது போக வெளிநாடுகளிலும் பரப்புரை செய்ய

ஜே.வி.பி. முனைந்துள்ளது. வெளிநாடுகளில் தொழில்புரிந்து வரும் இலங்கையர்கள் மத்தியில் இந்தப் பரப்புரைப் பணியை ஜே.வி.பி. முடுக்கிவிட்டுள்ளது. ஆட்சியைக் கைப்பற்றவும் வெளிநாடுகளின் ஆதரவைப் பெறுவதே இதன்நோக்கம் என்று அறியமுடிகின்றது. இந்த நிலையில் முன்சூட்டியே அதற்கான பணியில் இறங்கியுள்ளனர் ஜே.வி.பியினர். அவர்கள் பல நாடுகளுக்கு ஒரே நேரத்தில் பிரிந்து சென்று பிரசாரப் பணியைத் தொடங்கியுள்ளனர். அந்தவகையில், ஜே.வி.பி. தலைவர் அநுரகுமார தீலாநாயக்க கடந்த

டிசம்பர் மாதம் 9ஆம் திகதி ஐரோப்பிய நாடுகளுக்குப் பறந்தார். அங்குள்ள இலங்கை மக்களைச் சந்தித்துப் பேசினார். அதேபோல் கட்சியின் பொதுச்செயலாளர் ரிஸ்வின் சில்வா சுவீடன், டென்மார்க் ஆகிய நாடுகளுக்குச் சென்று பரப்புரை மேற்கொண்டார். பிமல் ரத்நாயக்க அயர்லாந்துக்கும் விஜித ஹேரத் பஹ்ரைன், டுபாய், அபுதாபி ஆகிய நாடுகளுக்குச் சென்று பரப்புரையில் ஈடுபட்டனர். சுனில் ஹந்துன்நெத்தியும் சில நாடுகளுக்குப் பறந்து பரப்புரை செய்தார் என அறியமுடிகின்றது. (ச-22)

# அரசு தீர்வு வழங்காவிடின் போராட்டம் மீள வெடிக்கும்

ஐக்கிய மக்கள் சக்தி எச்சரிக்கை

கொழும்பு, ஜன. 11

பொருளாதார நெருக்கடியின் பாரதூரத்தை உணராத அரசுக்கு எதிராக கடந்த வருடம் வெடித்த மக்கள் போராட்டத்தை விடவும் இந்த வருடம் மிகப் பெரிய போராட்டம் வெடிக்கும். இவ்வாறு ஐக்கிய மக்கள் சக்தியின் நாடாளுமன்ற உறுப்பினர் நிரோசன் பெரேரா தெரிவித்தார்.



இதுதொடர்பில் அவர் மேலும் தெரிவித்துள்ள தாவது: 2022 ஐ விட 2023 மிகவும் மோசமான ஆண்டாக அமையும். எரிபொருள்களின் வரிசை மட்டும் தான் குறைந்திருக்கின்றது. வேறு எந்த முன்னேற்றமும் இல்லை. மக்கள் இன்னமும் துன்பத்திலேயே உள்ளனர். இலங்கை வரலாற்றில் ஒருபோதும் இல்லாத நிலை இது. இந்தப் பிரச்சினைக்குத் தீர்வை முன்வைக்க அரசு உரிய நடவடிக்கையை எடுக்கவில்லை. வட்டி வீதம் அதிகரிக்கப்பட்டுள்ளமையால் வியாபாரங்கள் கைவிடப்படுகின்றன. உலக சந்தையில் எரிபொருள்களின் விலை தளர்ந்துள்ளது. ஆனால் இங்கு அரசாங்கம் எரிபொருள்களின் விலையைக் குறைக்கவில்லை. பொருளாதார இடரால் நாட்டைவிட்டு மக்கள் அதிகளவில் வெளியேறி வருகின்றனர். அரசு இதற்கு உரிய தீர்வை முன்வைக்கவில்லையாயின் கடந்த வருடம் மேற்கொள்ளப்பட்ட மக்கள் போராட்டத்தை விடவும் இந்த வருடம் மிகப்பெரிய போராட்டம் வெடிக்கும்- என்றார். (ச-22)

## அரசுக்கு தாவும் மூவர்?

கொழும்பு, ஜன. 11

ஐக்கிய மக்கள் சக்தியிலிருந்து மூவர் முதலில் அரசுடன் இணையப் போகின்றனர் என அரசியல் வட்டாரத் தகவல்கள் வெளியாகியுள்ளன. ஐக்கிய மக்கள் சக்தியில் இருந்து 12 பேர் அரசில் இணையப் போகின்றார்கள் என்ற தகவல் கடந்த மாதம் வெளிவந்தது. இந்தநிலையில், அந்த 12 பேரில் மூவர் தான் முதலில் அரசுடன் இணையப் போகின்றார்கள் எனக் கூறப்படுகிறது. அவர்கள் கருத்துரை, கண்டி, கேகாலை ஆகிய மாவட்டங்களைச் சேர்ந்தவர்கள் என்றும் தெரிவிக்கப்படுகிறது. மூவரில் இருவருக்கு அமைச்சரவை அந்தஸ்து உள்ள அமைச்சப் பதவிகளும், ஒருவருக்கு இராஜாங்க அமைச்சப் பதவியும் வழங்கப்படவுள்ளன என அந்தத் தகவலில் குறிப்பிடப்படுகிறது. (ச-22)

# பொருளாதாரத்தை நிமிர்த்த மக்கள் ஆட்சியே வேண்டும்

ஜே.வி.பி. வலியுறுத்து

கொழும்பு, ஜன. 11

பொருளாதாரப் பிரச்சினை இருப்பதால் தேர்தலை நடத்த முடியாது என்று அரசால் கூறமுடியாது. தேர்தல்கள் நடத்தப்பட்டாலே பொருளாதாரப் பிரச்சினையைத் தீர்க்க முடியும். இவ்வாறு ஜே.வி.பியின் நாடாளுமன்ற முன்னாள் உறுப்பினர் நலிந்த ஜயதீஸ்ஸ வலியுறுத்தியுள்ளார். அவர் மேலும் தெரிவித்ததாவது: '2022 ஆம் ஆண்டு போன்றே இந்தாண்டும் மக்களின் பிரச்சினைகளைத் தீர்ப்பதற்கான காத்திரமான நடவடிக்கைகள் அரசால் முன்வைக்கப்படவில்லை. இந்தப் பொருளாதார, அரசியல், கலாசார சீரழிவில் இருந்து நாட்டை மீட்பதாக இருந்தால் இப்போதுள்ள சம்பிரதாய கட்சிகளுக்குப் பதிலாக உண்மையான மக்கள் ஆட்சி அமையவேண்டும். கடந்த ஓகஸ்ட் மாதம் 75 வீதம் மின் கட்டணத்தை

அரசு உயர்த்தியது. இப்போது மீண்டும் 70 வீதத்தால் உயர்த்துவதற்கு திட்டமிடுகின்றது. அமைச்சரவையும் இதற்கு அனுமதி வழங்கியுள்ளது. நெருக்கடியிலுள்ள மக்களுக்கு இதைத் தாங்கும் வல்லமை இல்லை. இதனால் பல தொழிற்சாலைகள் மூடப்படும். மக்கள் மேலும் தொழில்களை இழப்பர். சர்வதேச நாணய நிதியத்தின் நிதிகூட இந்த மாதம் கிடைக்கும் நிலையில் இல்லை. இதற்கெல்லாம் ஒரே தீர்வு மக்கள் ஒன்றிணைந்த ஆட்சிதான். அதற்காக நாம் எதிர்பார்ப்பது நாடாளுமன்றத் தேர்தலையே. உள்ளூராட்சி சபைத் தேர்தலை நடத்தினால் அரசு நிச்சயம் தோல்வியடையும். அதற்குப் பின் அரசு கட்டாயம் நாடாளுமன்றத் தேர்தலுக்குச் செல்ல வேண்டி வரும். அதன் மூலம் நிலையான அரசு அமையும். பொருளாதாரத்தை நிமிர்த்த அதுவே வழிவகுக்கும்- என்றார். (ச-22)



## பஸிலை ஒட்டுமொத்தமாக புறக்கணித்த ராஜபக்சக்கள்

கொழும்பு, ஜன. 11

முன்னாள் அமைச்சரும் ஸ்ரீலங்கா பொது ஜன பெரமுனவின் தேசிய அமைப்பாளருமான பஸில் ராஜபக்சவின் வீட்டில் நடைபெற்ற நிகழ்வை ராஜபக்ச குடும்பத்தினர் கூண்டோடு புறக்கணித்துள்ளனர் என தெற்கு உண்டகமொன்று வெளியிட்ட செய்தியில் குறிப்பிடப்பட்டுள்ளது. அதில் மேலும் குறிப்பிடப்பட்டதாவது: ராஜபக்ச குடும்பத்துக்குள் பிரச்சினைகள் பூதாகரமாகி வருகின்றமை தெரியவருகிறது. அண்மையில் பஸில் ராஜபக்ச வீட்டில் பௌத்த சமய நிகழ்வொன்று இடம்பெற்றது. அதற்கு ராஜபக்ச குடும்பத்தவர்கள் அனைவரையும் பஸில் அழைத்திருந்தார். ஆனால், மஹிந்த, சமல், நாமல், சசீந்திர என யாரையும் அங்கு காண முடியவில்லை. தனது வீட்டு நிகழ்வைத்தான் அவர்கள் புறக்கணித்துவிட்டார்கள் என்று பஸில் புலம்பி வருகிறாராம் என்று அந்தச் செய்தியில் குறிப்பிடப்பட்டுள்ளது. (ச-22)

# நாணய நிதிய உதவிகள் தாமதம் அறிக்கைக்குக் காலக்கெடு நீடிப்பு!

கொழும்பு, ஜன.11

சர்வதேச நாணய நிதியத்திடமிருந்து சரியான நேரத்தில் உதவி கிடைக்காமை உட்பட தற்போதைய பொருளாதார நெருக்கடிக்கு காரணமான விடயங்களை விசாரித்து கணக்காய்வு அறிக்கையை சமர்ப்பிப்பதற்காக கணக்காய்வாளர் நாயகத்துக்கு எதிர்வரும் மார்ச் மாதம் 15 ஆம் திகதி வரை உயர்நீதிமன்றம் கால அவகாசம் வழங்கியுள்ளது. தற்போதைய பொருளாதார நெருக்கடிக்கு காரணமானவர்களுக்கு எதிராக

சட்ட நடவடிக்கை எடுக்கவேண்டும் என்று கோரி தாக்கல் செய்யப்பட்ட 2 அடிப்படை உரிமை மீறல் மனுக்கள் நேற்று முன்தினம் பரிசீலனைக்கு எடுக்கப்பட்டன. சர்வதேச நாணய நிதியத்திடம் இருந்து சரியான நேரத்தில் உதவியைப் பெறுவதில் தாமதம், சர்வதேச இறையாண்மைப் பத்திரங்களுக்காக நாட்டின் வெளிநாட்டு கையிருப்பில் இருந்து 500 மில்லியன் அமெரிக்க டொலர் கடந்த வருடம் ஜனவரி 18ஆம் திகதி செலுத்தியமை உள்ளிட்ட விடயங்கள்

தொடர்பாக அறிக்கை சமர்ப்பிக்க வேண்டும் என்று நீதிமன்றம் கடந்த ஒக்டோபர் மாதம் 7ஆம் திகதியன்று உத்தரவிட்டிருந்தது. நேற்று முன்தினம் நீதிமன்றில் கணக்காய்வாளர் நாயகம் சார்பில் முன்னிலையான மேலதிக சொலிசிட்டர் ஜெனரல் நெரின் புள்ளே, இந்த அறிக்கையை தொகுப்பதற்கு பல்வேறு அரசு நிறுவனங்களிடமிருந்து மேலதிக தகவல்களைப் பெற வேண்டியுள்ளது என்று மன்றக்கு அறிவித்ததை அடுத்து, கால அவகாசம் வழங்கப்பட்டுள்ளது. (எ-இ)

## தனித்துப் போட்டியிடுவது மாவீரருக்கான துரோகம்

இலங்கைத் தமிழரசுக் கட்சியின்  
கிளைச் செயலர் சுட்டிக்காட்டு

யாழ்ப்பாணம், ஜன. 11

எதிர்வரும் உள்நாட்சி தேர்தலில் தனித்துப் போட்டியிடுவது என்று இலங்கைத் தமிழ் அரசுக் கட்சியின் மத்திய குழுவில் எடுக்கப்பட்ட தீர்மானம் தவறானது மாத்திரமல்ல. அந்தத் தீர்மானம் தமிழ் மக்களின் உரிமைகளை வென்றெடுப்பதற்காக தமது இன்னுயிரைத் துறந்த மாவீரர்களுக்கும் தேசியத் தலைவர் மேதகு வே. பிரபாகரனின் விருப்பத்துக்கும் துரோகம் இழைக்கின்ற செயற்பாடு இவ்வாறு தமிழரசுக் கட்சியின் உணர்வாற்றுகை தொகுதி கிளை செயலாளரும் வேலணை பிரதேசசபை உறுப்பினருமான கருணாகரன் நாவலன் தெரிவித்தார்.

இதுதொடர்பில் அவர் விடுத்துள்ள உடக அறிக்கையில் உள்ளதாவது:-

தமிழ் அரசுக் கட்சியின் மத்திய குழுக் கூட்டத்தை சாணக்கியனின் இல்லத்தில் நடத்தியது பெரும் தவறு. மட்டக்களப்பு நல்லையா வீதியில் கட்சியின் பிரதான அலுவலகம் நீண்டகாலமாக இயங்கி வருகின்ற நிலையில், தனிப்பட்ட ஒருவரின் இல்லத்தில் மேற்படி முக்கியத்துவம் வாய்ந்த கூட்டத்தை நடத்துவதற்கு அனுமதித்திருக்கக்கூடாது. இதே சாணக்கிய ராகுல புத்திரகடந்த காலங்களில் தமிழ்த்தேசியக் கூட்ட மைப்பையும், இலங்கைத் தமிழ் அரசுக் கட்சியையும் மிக மோசமாக விமர்சித்ததையும் தமிழ் அரசுக் கட்சியின் விசுவாசிகள் மறந்துவிடவில்லை - என்றுள்ளது. (ம)

## இந்த ஆண்டு பரீட்சைகள் பிற்போடப்படும் சாத்தியம்

கொழும்பு, ஜன. 11


2023 ஆம் ஆண்டுக்கான கல்விப் பொதுத் தராதர உயர்தர மற்றும் சாதாரண தரப் பரீட்சைகள் அனைத்தும் பிற்போடப்படலாம் என்று எதிர்பார்க்கப்படுகிறது. 2022 ஆம் ஆண்டுக்கான உயர்தரப் பரீட்சை இந்த மாத இறுதியில் ஆரம்பமாகவுள்ளது. 2022ஆம் ஆண்டுக்கான சாதாரண தர பரீட்சைகள் மே மாதம் இடம்பெறும் என்று அறிவிக்கப்பட்டுள்ள போதும், அதற்கான திகதி இன்னும் அறிவிக்கப்படவில்லை. இந்தநிலையில் 2023 ஆம் ஆண்டுக்கான உயர்தரப் பரீட்சை ஓகஸ்ட் மாதத்திலிருந்து டிசெம்பர் வரையில் பிற்போடக்கூடிய சாத்தியங்கள் உள்ளன என்று பரீட்சைகள் திணைக்களத்தின் பேச்சாளர் ஒருவர் தெரிவித்தார். அதேபோன்று 2023 ஆம் ஆண்டுக்கான சாதாரண தரப் பரீட்சைகள் டிசெம்பரில் இருந்து அடுத்த ஆண்டு வரையில் பிற்போடலாம் என்றும் அவர் குறிப்பிட்டார். (எ-இ)

# பாதுகாப்பு செலவீனக் குறைப்பு ஐ.எம்.எப். வற்புறுத்தவில்லை!

ஜனாதிபதி ரணில் தெரிவிப்பு

கொழும்பு, ஜன. 11

இலங்கை அரசாங்கம் உடனடியாக பாதுகாப்பு செலவீனங்களை குறைக்கவேண்டும் என சர்வதேச நாணயநிதியம் நிபந்தனைகள் எதனையும் விதிக்கவில்லை என ஜனாதிபதி ரணில் விக்கிரமசிங்கவை மேற்கோள்காட்டி ஆங்கில உடகம் ஒன்று செய்தி வெளியிட்டுள்ளது.



அந்தச் செய்தியில் மேலும் உள்ள தாவது:-

இலங்கைக்கான 2.9 பில்லியன் டொலர் நிதி உதவியை வழங்குவதற்கான சர்வதேச நாணயநிதியத்தின் நிறைவேற்று சபையின் அனுமதிக்காக இலங்கை அரசாங்கம் உடனடியாக பாதுகாப்பு செலவீனங்களை குறைக்கவேண்டும் என சர்வதேச நாணய நிதியம் நிபந்தனைகள் எதனையும் விதிக்கவில்லை என ஜனாதிபதி தெரி

வித்துள்ளார்.

பாதுகாப்புச் செலவீனங்களை குறைப்பது தொடர்பாக சர்வதேச நாணயநிதியம் ஆராய்கின்றது. ஆனால் படிப்படியாக அதைச் செய்ய வேண்டும் என எதிர்பார்க்கின்றது என தெரிவித்துள்ள ஜனாதிபதி இராணுவத்தில் உள்ளவர்களை வீட்டுக்குச் செல்லுங்கள் எனத் தெரிவிக்க முடியாது எனவும் குறிப்பிட்டுள்ளார்.

அவர்களை வேறு தொழில்

துறைக்கு மாற்றினால் அந்த தொழில்துறையைச் சேர்ந்தவர்கள் தங்களுடைய வேலையை இராணுவம் கைப்பற்றிவிட்டது என முறைப்பாடு செய்வார்கள். சர்வதேச நாணய நிதியம் விதித்துள்ள பல நிபந்தனைகளை நடைமுறைப்படுத்தியுள்ளோம். சில நிபந்தனைகளை நடைமுறைப்படுத்த வேண்டியுள்ளது, அது பெரிய பிரச்சினை இல்லை என்றும் ஜனாதிபதி தெரிவித்துள்ளார் - என்றுள்ளது. (எ-இ)

## கூட்சமமாக கஞ்சா பதுக்கல்; பொலிஸ் எஸ்.எஸ்.பி. கைது!

கொழும்பு, ஜன. 11

பெருந்தொகையான கஞ்சாவை கூட்சமமாக பதுக்கி வைத்திருந்தார் என்ற குற்றச்சாட்டில் பொலிஸ் விசேட அதிரடிப் படையினரால் மொனராகலை சிரேஷ்ட பொலிஸ் அத்தியட்சகர் கைது செய்யப்பட்டுள்ளார்.

அதிரடிப் படையினருக்கு கிடைத்த இரகசியத் தகவலுக்கமைய இந்தக் கைது நடவடிக்கை இடம்பெற்றது.

அவரிடமிருந்து கூட்சம முறையில் மறைத்து வைக்கப்பட்டிருந்த சுமார் 15 கிலோ கஞ்சா செடிகள் மற்றும் நவீன புதையல் தோண்டுவதற்கு பயன்படுத்தப்படும் உலோக ஸ்கேனர் இயந்திரம் என்பன மீட்கப்பட்டன.

சந்தேகநபர் மொனராகலை பொலிஸாரிடம் ஒப்படைக்கப்பட்டதையடுத்து மேலதிக விசாரணைகள் நடத்தப்படுகிறது எனப் பொலிஸ் உடகப் பேச்சாளர் சிரேஷ்ட பொலிஸ் அத்தியட்சகர் நிறூல் தல்துவ தெரிவித்தார். (ச- 44)

## இடித்து அகற்றப்படுகிறது போலித் தலதா மாளிகை

கொழும்பு, ஜன. 11

குருணாகல், பொத்துஹெரவில் அமைக்கப்பட்டதாகக் கூறப்படும் போலி தலதா மாளிகையின் பத்திரிப்பு பகுதியை அகற்றும் நடவடிக்கை நேற்றுமுன்தினம் காலை ஆரம்பமாகியுள்ளது.

இந்த விவகாரம் தொடர்பில் விசாரணைகளை முன்னெடுப்பதுடன் இதனை அகற்றவேண்டும் என்று அஸ்கிரி மல்வத்து மகாநாயக்க தேரர்கள் உட்பட பல தரப்பினரும் அரசாங்கத்திடம் கோரிக்கை விடுத்திருந்தனர்.

கடந்த சனிக்கிழமை அந்த இடத்துக்குச் சென்ற முன்னாள் அமைச்சர் மேர்வின் சில்வா, போலி தலதா மாளிகையின் பத்திரிப்பு பகுதியை அகற்றுமாறு அதனை அமைத்த ஜனக சேனாதிபதிக்கு ஆலோசனை வழங்கியிருந்தார். இதே வேளை, நிர்மாணிக்கப்பட்டதாகக் கூறப்படும் போலி தலதா மாளிகை தொடர்பில் குற்றப் புலனாய்வுப் பிரிவினரும் விசாரணைகளை ஆரம்பித்துள்ளனர். (எ-இ)

## தரம் குறைந்த பெற்றோரை தரமேற்றி வழங்கத் தீர்மானம்

கொழும்பு, ஜன. 11

நீண்டகாலமாக இலங்கை பெற்றோலியக் கூட்டுத்தாபனத்தின் களஞ்சியத்தில் உள்ள 6 ஆயிரம் மெட்ரிக் தொன் 80 ஒக்ரேன் பெற்றோரை 92 ஒக்ரேனாக தரமேற்றி சந்தைக்கு விநியோகிக்கத் திட்டமிடப்பட்டுள்ளது.

எரிபொருள் சுத்திகரிப்பு நடவடிக்கைகளின்போது ஆரம்பத்தில் பிரித்தெடுக்கப்படும் இந்த பெற்றோல் நீண்டகாலமாகச் சேமிப்பில் உள்ளது. இதைத் தரமேற்றி சந்தைக்கு விநியோகிக்கும் தீர்மானம் கடந்த ஆண்டே மேற்கொள்

எப்பட்டபோதும், சப்புகஸ்கந்த எண்ணெய் சுத்திகரிப்பு நிலையம் இயங்காததன் காரணமாக அந்த நடவடிக்கை மேற்கொள்ளப்படவில்லை.

தற்போது எண்ணெய் சுத்திகரிப்பு பணிகள் ஆரம்பிக்கப்பட்டுள்ள நிலையில், 6 ஆயிரம் மெட்ரிக் தொன் 80 ஒக்ரேன் பெற்றோரையும் 92 ஒக்ரேனாக தரமேற்றி சந்தைப்படுத்த நடவடிக்கை எடுக்கப்பட்டுள்ளது என்று இலங்கை பெற்றோலியக் கூட்டுத்தாபனத்தின் தலைவர் உவஸ் மொஹமட் தெரிவித்தார். (எ-இ)

## விளக்குச் சின்னத்தில் புதிய அரசியல் கூட்டணி

கொழும்பு, ஜன. 11

சிறிலங்கா சுதந்திரக்கட்சி, விமல் அணி மற்றும் டலஸ்தரப்பு என்பன இணைந்து 'சுதந்திர மக்கள் கூட்டமைப்பு' எனும் பெயரில் புதிய கூட்டணியை உருவாக்குவதற்கு ஆரம்பகட்ட இணக்கப்பாட்டுக்கு வந்துள்ளன.

அத்துடன், உள்நாட்சி மன்றத் தேர்தலில் கூட்டணியாக 'விளக்கு' சின்னத்தில் போட்டியிடுவது சம்பந்தமாகவும் பொது இணக்கப்பாடு எட்டப்பட்டுள்ளது என்று சிறிலங்கா சுதந்திரக்கட்சியின் உப தலைவரும் நாடாளுமன்ற உறுப்பினரும் டலஸ் தரப்பினரால் உறுதிப்படுத்தப்பட்டுள்ளது.

முன்னாள் ஜனாதிபதி மைத்திரிபால சிறிசேன தலைமையிலான சிறிலங்கா சுதந்திரக்கட்சி, விமல் வீரவன்ஸு தலைமையிலான தேசிய சுதந்திர முன்னணி, உதய கம்மன்பில தலைமையிலான பிவிதுரு ஹெல உறுமய, வாசுதேவ நாணயக்கார தலைமையிலான ஜனநாயக இடதுசாரி முன்னணி, இலங்கை கம்யூனிஸ்ட் கட்சி, லங்கா சமசமாஜக் கட்சி, டலஸ் அழகப்பெரும் தலைமையிலான சுதந்திர மக்கள் சபை, ரத்தன தேரர் தலைமையிலான அமைப்பு என்பன கூட்டணியில் அங்கம் வகிக்கவுள்ளன எனவும் தெரிவிக்கப்பட்டுள்ளது.

(ம-14,44)



## கட்சிகளின் விளையாட்டுக்கு சீவன் போவது மக்களுக்கே!

உள்ளூராட்சித் தேர்தலைத் தமிழ்க் கட்சிகள் தனித்தனியாகச் சந்திக்கத் தீர்மானித்திருக்கின்றன. இரு தசாப்த காலகட்டத்தில் 'தமிழ்த் தேசியக் கூட்டமைப்பு' இல்லாத ஒரு தேர்தலாக எதிர்வரும் உள்ளூராட்சித் தேர்தல் இருக்கப் போகின்றது. தமிழ்க் கட்சிகள் அனைத்தும் ஒன்றிணைந்து தமிழ் மக்களின் தீர்வு முயற்சியில் ஈடுபடவேண்டும் என்று தமிழ் மக்கள் வலியுறுத்தும் சந்தர்ப்பத்தில் 'கெடு குடி சொற் கேளாது' என்பது போன்று தமிழ்க் கட்சிகள் இந்த விபரீத முடிவை எடுத்திருக்கின்றன.

தமிழ் மக்களின் ஆயுதப் போராட்டம் மௌனிக்கப்பட்ட பின்னர், 'தமிழ்த் தேசியக் கூட்டமைப்பு' என்ற கூட்டமைப்பு தமிழ் மக்களின் ஒரே நம்பிக்கையாக இருந்தது. தமிழீழ விடுதலைப் புலிகளின் நெறிப்படுத்தலில் உருவாக்கப்பட்ட தமிழீழ விடுதலைப் புலிகளால் சுட்டிக் காட்டப்பட்ட 'தமிழ்த் தேசியக் கூட்டமைப்பு' தமிழ் மக்களின் உரிமைப் போராட்டத்தை தொடர்ந்து முன்னெடுத்துச் செல்லும் என்ற எதிர்பார்ப்பு அனைத்துத் தமிழ் மக்கள் மனங்களிலும் இருந்தது. அதனாலேயே அனைத்துத் தேர்தல்களிலும் அதிலிருந்த கட்சிகளையோ - நபர்களையோ கவனத்தில் கொள்ளாது தங்கள் ஏகோபித்த ஆதரவை தமிழ்த் தேசியக் கூட்டமைப்பு தமிழ் மக்கள் வழங்கியிருந்தனர்.

கடந்த இரு தசாப்த காலத்தில் தமிழ்த் தேசியக் கூட்டமைப்பில் இருந்த கட்சிகள் தமிழ் மக்களின் அந்த நம்பிக்கையை படிப்படியாகச் சிதைத்தன என்பதை மறுக்க முடியாது. தமிழ்த் தேசியக் கூட்டமைப்பில் இருந்த கட்சிகள் ஒவ்வொரு காரணங்களைக் கூறி அந்தக் கூட்டமைப்பில் இருந்து விலகிக் கொண்டமை தமிழ் மக்களின் அரசியல் பலத்தை ஆட்டம்காண வைத்தது. இந்த நிலைமைக்கு தமிழ்த் தேசியக் கூட்டமைப்புக்குள் இலங்கைத் தமிழரசுக் கட்சி காட்டும் ஏதேச்சிகாரப் போக்கும் ஒரு பிரதான காரணம் என்ற குற்றச்சாட்டும் பல தரப்புக்களால் முன்வைக்கப்படுகின்றது.

உள்ளூராட்சித் தேர்தலுக்கான வேட்பு மனுக்கள் தற்போது ஏற்கப்பட்டுக் கொண்டிருக்கும் நிலையில், முதலில் இலங்கைத் தமிழரசுக் கட்சி தனிவழிக்கான பேச்சை ஆரம்பித்திருந்த நிலையில், தற்போது உள்ளூராட்சித் தேர்தலை தமிழ்த் தேசியக் கூட்டமைப்பு என்ற கூட்டமைப்புக்குள் இல்லாது தனித்தனியே கட்சிகள் எதிர்கொள்வது உறுதியாகியிருக்கின்றது. இதற்கு ஆசனங்களின் எண்ணிக்கை காரணமாகக் கூறப்பட்டாலும், உண்மையில் இதுவரை காலமும் தமிழ்த் தேசியக் கூட்டமைப்புக்குள் இருந்த புகைச்சலின் விளைவு என்றே கொள்ள முடியும். இந்தத் தேர்தலை தங்கள் பலத்தை வெளிக்காட்டும் ஒரு களமாகவும், ஏனைய கட்சிகளின் வாயை அடைப்பதற்கான வழியாகவுமே தமிழ்க் கட்சிகள் அனைத்தும் பார்க்கின்றன என்பதே உண்மை நிலைமை.

உள்ளூராட்சித் தேர்தலின் பின்னர் தமிழ்த் தேசியக் கூட்டமைப்பாகவே செயற்படுவோம் என்று அந்தக் கட்சிகள் கூறுகின்றபோதும், அது நடைமுறைச் சாத்தியமா? என்ற கேள்வி எழுவதைத் தவிர்க்க முடியாது. தமிழ்த் தேசியக் கூட்டமைப்புக்குள் ஏற்கனவே எதேச்சிகாரப் போக்குத் தொடர்பான குற்றச்சாட்டுக்கள் இருக்கும் நிலையில், உள்ளூராட்சித் தேர்தல் ஒரு கட்சி முன்னிலை பெறுமானால் இந்தப் போக்கு இன்னமும் அதிகரிக்காதே தவிர குறையப் போவதில்லை. அவ்வாறான சந்தர்ப்பத்தில் தமிழ்த் தேசியக் கூட்டமைப்பு இன்னமும் பிளவடையுமே தவிர பலம் பெறப் போவதில்லை. இதுவரை காலமும் தமிழ்த் தேசியக் கூட்டமைப்புக்குள் நடந்த குத்துவெட்டுக்கள் இன்னமும் அதிகரிக்கவே செய்யும்.

தமிழ் மக்களும், ஏனைய தரப்புக்களும் ஒற்றுமையை பெரிதும் எதிர்பார்க்கும் தமிழ் மக்களின் நீண்ட காலப் பிரச்சினைகளுக்குத் தீர்வைப் பெறக் கூடிய காலகட்டம் என்று கருதப்படும் தருணத்தில் தமிழ்க் கட்சிகள் விஷப் பரிசையின் இறங்கியிருக்கின்றன. தமிழ் மக்களின் தீர்வுக்காக ஒன்றுபட்டு நகர வேண்டிய நேரத்தில் முற்று முழுதாக கட்சி வாக்கு பதவி அரசியலை மட்டும் வைத்து எடுக்கப்பட்டிருக்கும் இந்தத் தீர்மானத்தால் தமிழ் மக்களின் 'தமிழ்த் தேசியக் கூட்டமைப்பு' என்ற நம்பிக்கை ஒளிக்கீற்றும் இல்லாமல் செய்யப்படப் போகின்றது என்பதுதான் நிதர்சனம்.

## நாளொரு நல்வார்த்தை

"சிந்திப்பதற்கு நேரம் எடுத்துக் கொள்ளுங்கள். ஆனால் அதை செயற்படுத்தும்போது, அது குறித்து சிந்திப்பதை நிறுத்தி விடுங்கள்"

- நெப்போலியன்



## அமைச்சகளுக்கான நிதியை குறைப்பதற்குத் தீர்மானம்!

நிதி நெருக்கடி காரணமாக அரசாங்கம் நடவடிக்கை

கொழும்பு, ஜன.11

இந்த ஆண்டுக்கான வரவு - செலவுத் திட்டத்தில் அமைச்சகங்களுக்கு ஒதுக்கப்பட்ட தொகையை 5 சதவீதத்தால் குறைக்க அமைச்சரவை தீர்மானித்துள்ளது.



நேற்றுமுன்தினம் நடைபெற்ற அமைச்சரவைக் கூட்டத்தில் இந்தத் தீர்மானம் எடுக்கப்பட்டுள்ளது என்று அமைச்சரவைப் பேச்சாளர் பந்துல குணவர்த்தன தெரிவித்தார்.

அரசு உத்தியோகத்தார்களுக்கு

கான கொடுப்பனவு, ஓய்வூதியம் மற்றும் இதர செலவுகளை நிர்வகிப்பதில் ஏற்பட்டுள்ள நெருக்கடி காரணமாக இந்தத் தீர்மானம் எடுக்கப்பட்டுள்ளது என்று அவர் தெரிவித்தார்.

சமுர்த்தி மற்றும் முதியோர்

கொடுப்பனவுகள், ஓரிருவாரங்கள் தாமதமாகும் என நிதியமைச்சர் என்ற வகையில் ஜனாதிபதி ரணில் விக்கிரமசிங்க அமைச்சரவை சந்திப்பில் தெரிவித்தார் என்றும் அமைச்சரவைப் பேச்சாளர் தெரிவித்தார். (எ-இ)

## தேசிய பாதுகாப்பு சட்டத்தின் வரைவு நீதி அமைச்சரிடம்

கொழும்பு, ஜன.11

பயங்கரவாத தடைச் சட்டத்தை நீக்கி தேசிய பாதுகாப்பு சட்டத்தை உருவாக்குவதற்கான நிபுணர் குழுவால் உருவாக்கப்பட்ட தேசிய பாதுகாப்பு சட்ட வரைவு நீதி அமைச்சரிடம் கையளிக்கப்பட்டது.

மேலதிக சொலிசிட்டர் ஜெனரல் ஜனாதிபதி சட்டத்தரணி நெரில் புள்ளே மற்றும் ஜனாதிபதி சட்டத்தரணி நரின் டி இந்திரதீஸ்ஸ ஆகியோரின் இணைத்தலைமையில் இந்த

நிபுணர் குழு நியமிக்கப்பட்டிருந்தது.

சட்ட வரைவைக் கையளிக்கும் நிகழ்வில் சட்டமா அதிபர் ஜனாதிபதி சட்டத்தரணி சஞ்சய் ராஜரத்தினம், நிதியமைச்சின் செயலாளர் வசந்த பெரேரா, வரைவுத் திணைக்களத்தின் மேலதிக வரைவு ஆசிரியர் டி.டி. குலசேன, நிதியமைச்சின் சிரேஷ்ட உதவிச் செயலாளர் ஹிரண்ய பெரேரா, உதவிச் செயலாளர்கள் மற்றும் அமைச்சின் சிரேஷ்ட அதிகாரிகள் கலந்துகொண்டனர். (எ-இ)

நாளை

12.01.2023

வியாழக்கிழமை  
மார்கழி 28

சுபநேரம் : 08.03 - 09.33  
ராகுகாலம் : 02.03 - 03.33

# சனிப்பெயர்ச்சி பலன்கள்

## 2023



மனித வாழ்வுக்கு ஓர் அரித்தத்தை ஏற்படுத்தும் கிரக மூர்த்தி சனிஸ்வரர். கிரகங்களில் மெல்ல நகர்பவர். நீதிமானாகச் செயற்பட்டு அவரவரின் முன்வினைகளுக்கு ஏற்ப உரிய பலபலன்களைக் கொடுத்து, மனித வாழ்வுக்கு ஓர் அரித்தத்தை ஏற்படுத்தும் கிரக மூர்த்தி சனிஸ்வரர்.

'ஏழரைச் சனி' என்றதும் பயம் கொள்ளத் தேவையில்லை. அப்படியே அஷ்டமத்துச் சனி, ஜன்மச் சனி போன்ற நிலைகளை எண்ணியும் கலங்க வேண்டியதில்லை. சனி பகவான் நம் வினைகளைக் கரைக்க அருள்செய்பவர்; இன்பதுன்பங்களை வினைப் படி செயற்படுத்தி வாழவைப்பவர்.

**நிகழும் சுபகிருது வருடம் தை மாதம் 3ஆம் நாள் (17.01.2023) செவ்வாய்க் கிழமை அன்று (திருக்கணிதம் பஞ்சாங்கப்படி), தன் சொந்த வீடான மகர ராசியிலிருந்து மற்றொரு சொந்தவீடான கும்பத்துக்கு பெயர்ச்சி ஆகிரார் சனிபகவான்.** இதனால் தனுசு ராசிக்கு ஏழரைச் சனி காலகட்டம் நிறைவடைகிறது. மீன ராசிக்கு ஏழரைச் சனி தொடங்குகிறது. மகர ராசியினருக்கு ஜன்மச்சனி விலகுகிறது.

ராசி	சனி தேவரின் நாமம்	சனிபகவான் தாக்கங்கள்	நன்மை	தீமை
மேடம்	லாப சனி	மிகவும் நன்மை	90%	10%
இடம்	கர்மசனி	பாதிப்பு குறைவு	70%	30%
மிதுனம்	பாக்கியசனி	அஷ்டம சனி முடிவு	75%	25%
கடகம்	அஷ்டம சனி	மிகவும் கவனம் தேவை	20%	80%
சிம்மம்	கண்டக சனி	கவனம் தேவை	30%	70%
கன்னி	ரோகசனி	பாதிப்பு குறைவு	85%	15%
துலாம்	பஞ்சம சனி	அர்நாஷ்டம சனி முடிவு	75%	25%
விருச்சிகம்	அர்நாஷ்டம சனி	அர்நாஷ்டம சனி ஆரம்பம்	40%	60%
தனுசு	சகாய சனி	ஏழரை சனி முடிவு	90%	10%
மகரம்	பாதசனி	ஏழரை சனி கடைசி பகுதி	30%	70%
கும்பம்	ஜென்மசனி	ஏழரை சனி மத்திய பகுதி	25%	75%
மீனம்	விரைய சனி	ஏழரைச் சனி ஆரம்பம்	30%	70%



**மேஷம்**

செவ்வாய் பகவான் ஆளக்கூடிய மேஷ ராசியினருக்கு அதிகளவில் மாற்றங்கள் நிகழக்கூடிய பெயர்ச்சியாக இந்த சனிப் பெயர்ச்சி இருக்கும்.

சனிபகவான் உங்கள் ராசிக்கு 11ம் வீடான லாப ஸ்தானத்தில் அமர்ந்து, சனி தனது 3ம் பார்வையால் தைரிய, வீரிய ஸ்தானமான உங்கள் ராசியைப் பார்க்கிறார். இதன் காரணமாக உங்களின் செயல்களில் சற்று தொய்வு ஏற்படவாய்ப்புள்ளது. இருப்பினும் உங்களின் தைரியமான செயற்பாடு காரணமாக, வெற்றிக்காக சிறப்பாக முயல்வீர்கள்.

மேஷ ராசியினர் இயல்பாகவே ஆற்றலும், மன உறுதியோடு செயற்படக்கூடியவர்கள் தான். ஆனால் நீங்கள் கோபத்தைக் குறைத்துக் கொண்டும், நிதானமாக செயற்படுவது நல்லது. ஏனெனில் சனிப்பெயர்ச்சி சில வகையில் கோபத்தை அதிகரிக்கக்கூடியதாக இருக்கும்.

புதிய வேலை வாய்ப்புகள் தேடி வரும். உங்களுடைய கனவுகள் பலவும் நிறைவேறும் காலம் இது. புது வீடு, வாகனம், பதவி உயர்வு அனைத்தும் கிடைக்கும். உடல் ஆரோக்கியத்தில் மேன்மை உண்டாகும். எனினும் உணவு விடயத்தில் சற்றுக் கவனம் தேவை. நல்ல நண்பர்கள் அறிமுகம் ஆவார்கள். பெரியோர்களின் ஆசி கிட்டும். கல்யாணத்தை எதிர்நோக்கியுள்ள பெண்களுக்குத் திருமண யோகம் கூடி வரும். சிலருக்குக் குழந்தைப் பாக்கியம் உண்டாகும். அடுத்து வரும் இரண்டரை ஆண்டுகளில் உங்களுக்குக் கிடைக்கும் வாய்ப்புகள், ஏணிப்படிக்களாகவே திகழும். இந்த சனிப்பெயர்ச்சியில் மிகச் சிறப்பான யோக பலன்களைப் பெறக்கூடிய ராசி

களில் மேட ராசியினரும் ஒன்று என சொல்லலாம். ஏனெனில் சனி பகவான் ராசிக்கு 11ம் இடமான லாப ஸ்தானத்தில் சஞ்சரிக்கிறார். நம்பிக்கை இல்லாமல் இருந்த விடயங்களில் உங்களுக்கு நம்பிக்கை உண்டாகும்.

**மாணவர்களுக்கு:** படிப்பில் நல்ல முன்னேற்றம் உண்டாகும். உயர்கல்வி முயற்சிகள் வெற்றி அடையும். உத்தியோகத்தில் உயர்நிலை அடைவதற்காக அதற்கேற்ற படிப்புகள் படிப்பதற்கு சிறந்த காலமாக இருக்கும். மாணவர்களின் கவனம் சிறப்பாக இருக்கும். படிப்பு நன்றாக மனதில் ஏறும்.

**தொழில் :** நீங்கள் செய்யக்கூடிய தொழில் சிறப்பான முன்னேற்றம் தருவதாக இருக்கும். அதிலும் குறிப்பாக புதிதாக தொழில் தொடங்குவதற்கு அந்த தொழில் மூலம் நல்ல லாபமும், முன்னேற்றமும் உண்டாகும். வெளிநாட்டில் உத்தியோகத்தில் இருப்பவர்களுக்கு நல்லதிர்ஷ்டமும், சிலருக்கு இடமாற்றம் ஏற்படவும் வாய்ப்புள்ளது. உடல் ஆரோக்கியத்தில் கூடுதல் கவனம் தேவை. குறிப்பாக எலும்பு, நரம்பு சார்ந்த பிரச்சினைகள் தொல்லை கொடுக்கலாம்.

## இன்றைய நாள்

### (ராசிபலன்)



**மேடம்:** முயற்சிகளைத் தவிர்த்துவிடுவது நல்லது. உடல் ஆரோக்கியத்தில் கவனம் தேவை. உறவினர்கள் மூலம் சில சங்கடங்கள் ஏற்படும். எதிர்பாராத செலவுகள் ஏற்படக்கூடும்.



**துலாம்:** தொடங்கும் காரியங்கள் வெற்றிகரமாக முடியும். குடும்பத்தினர் உங்கள் ஆலோசனையை ஏற்றுக் கொள்வார்கள். பணவரவுக்குவாப்படி உள்ளது.



**இடம்:** அனுசலமான நாள். தாயின் விருப்பத்தைப் பூர்த்தி செய்வீர்கள். இளைய சகோதர வகையில் செலவுகள் ஏற்படக்கூடும். வாக்குவாதம் செய்வதைத் தவிர்க்கவும்.



**விருச்சிகம் :** பொறுமையுடன் செயற்படவேண்டிய நாள். எதிர்பாராத செலவுகளால் கடன் வாங்கவும் நேரிடும். உறவினர்களால் சங்கடங்கள் ஏற்படக்கூடும்.



**மிதுனம்:** புதிய முயற்சிகள் சாதகமாக முடியும். எதிர்பாராத பணவரவுக்கு வாய்ப்பு உண்டு. சகோதர வகையில் எதிர்பாராத ஆதாயம் ஏற்படக்கூடும். பேசும்போது பொறுமை தேவை.



**தனுசு:** சுறுசுறுப்பாகச் செயற்படுவீர்கள். குடும்பத்தில் உங்கள் ஆலோசனைக்கு முக்கியத்துவம் கிடைக்கும். செலவுகள் ஏற்படக்கூடும். முடிவுகள் எடுப்பதில் அவசரம் வேண்டாம்.



**கடகம்:** தந்தைவழியில் எதிர்பார்த்த காரியம் அனுசலமாக முடியும். புதிய முயற்சிகள் சாதகமாகும். உறவுகளால் செலவுகள் ஏற்படும். ஆதாயமும் கிடைக்கும். பணவரவு மகிழ்ச்சி தரும்.



**மகரம்:** பல வகைகளிலும் அனுசலமான நாள். உடல் ஆரோக்கியம் மேம்படும். கொடுத்த கடன் திரும்பக் கிடைக்க வாய்ப்பு உள்ளது. பிரார்த்தனை நிறைவேறும்.



**சிம்மம்:** சிந்தித்துச் செயற்பட வேண்டிய நாள். வழக்கமான பணிகளிலும் கூடுதல் கவனம் தேவை. மற்றவர்களுடன் வீண் மனஸ்தாபம் ஏற்படும். பேசும்போது பொறுமையைக் கடைப்பிடிக்கவும்.



**கும்பம்:** புதிய முயற்சியைத் தொடங்குவது நல்லது. வாழ்க்கைத் துணையின் தேவையைப் பூர்த்தி செய்வீர்கள். மகிழ்ச்சியும் செப்தி கிடைக்கவாய்ப்பு உண்டு.



**கன்னி:** வாழ்க்கைத் துணை உங்கள் முயற்சிக்கு ஆதரவு தருவார். எதிர்பார்த்த பண உதவி கிடைக்கும். வார்த்தைகளில் நிதானம் தேவை. வியாபாரத்தில் லாபம் உண்டாகும்.



**மீனம்:** மனதில் தன்னம்பிக்கையும் தைரியமும் மேலோங்கும். முக்கியமான முடிவு எடுக்க உகந்த நாள். மகிழ்ச்சியும் உற்சாகமும் கிடைக்கும். லாபம் அதிகரிக்கும்.

## இசை ஆராதனை நிகழ்வு

யாழ்ப்பாணம், ஜன. 11  
காரைநகர் கிழவன்காடு கலாமன்றம் நடத்தும் சற்குரு ஸ்ரீதியாக ராஜா சுவாமிகளின் 176ஆவது இசை ஆராதனை நிகழ்வு இன்று புதன்கிழமை பிற்பகல் 4 மணிக்கு காரைநகர் கிழவன்காடு கலாமன்ற மனோன்மணி கலையரங்கில் இடம் பெறவுள்ளது.  
இதன்போது ஈழத்து கலைஞர்கள் இணைந்து வழங்கும் மங்கள இசை, இசை ஆராதனை, இசைக்கச்சேரி என்பன இடம்பெறவுள்ளன என ஏற்பாட்டாளர்கள் அறிவித்துள்ளனர். (ச)

## மேற்கத்திய நாடுகளாலேயே உக்ரைன் மக்கள் துன்பத்தில்

### ரஷ்ய அதிபர் புடின தெரிவிப்பு

மொஸ்கோ, ஜன. 11  
மேற்கத்திய நாடுகள் ஆயுத உதவி வழங்கி வருவதாலேயே உக்ரைன்- ரஷ்யப் போர் தொடர்ந்து நீடிக்கிறது. இதனால் உக்ரைன் மக்கள் தொடர்ந்து துன்பம் அனுபவிக்கின்றனர் என ரஷ்ய அதிபர் விளாடிமிர் புடின தெரிவித்தார்.  
அவர் மேலும் கூறுகையில், உக்ரைன்- ரஷ்யப் போர் மூண்டு ஓராண்டை நெருங்குகிறது. ஆனால் போர் முடிவுக்கு வருவதற்கான எந்த கூழலும் தென்படவில்லை. மாறாக இருதரப்பும் நாளுக்குநாள் தாக்குதல்களை தீவிரப்படுத்தி வருகின்றன. ரஷ்யாவின் தாக்குதலை எதிர்



கொண்டு பதில் தாக்குதலை நடத்துவதற்கு உக்ரைனுக்கு அமெரிக்கா முக்கியமான பங்காற்றி வருகிறது. மேலும் உக்ரைனுக்கு ஆதரவாக நேட்டோ நாடுகளும் உதவிக்கரம் நீட்டி வருகிறது. உக்ரைனுக்கு ஆயுதங்கள் வழங்குவதால் எந்த மாற்றமும் நிகழ்ந்து விடாது- என்றார். (ச-இ)



“அன்றறிவாம் என்னாது அறஞ்செய்க மற்றது  
பொன்றுங்கால் பொன்றாத் துணை.” -வள்ளுவர்



■ கலைஞர்  
செ.விசுவலிங்கம்

## வலி.கிழக்கில் ஓர் அற்புதமாக



டும். சமூகத்தின் விழுமியங்களை வெளிக்கொண்டு வருபவர் கலைஞர் களே எனப் புகழ்ந்துரைத்தார். சிறப்பு விருந்தினரும் வடபுல பண்பாட்டலு வல்கள் பணிப்பாளருமாகிய திருமதி ராஜமல்லிகை சிவசுந்தரசர்மாவும் விழாவையும் கலைஞர்களையும் பாராட்டிப் பேசினார். வலிகாமம் கிழக்கு பண்பாட்டுப் பேரவையின் செயலாளரும் கலாசார உத்தியோகத்தருமாகிய பா.ஜெயதாசன் நன்றி யுரையாற்றினார்.

## சிந்தையைக் குளிர்வித்த பண்பாட்டுப் பெருவிழா

வலிகாமம் கிழக்குப் பண்பாட்டுப் பேரவையும் பிரதேசசெயலகமும் இணைந்து நடத்திய பண்பாட்டுப் பெருவிழா பிரதேசசெயலக கலாசார மண்டபத்தில், கலை கலாசார அம்சங்கள் ததும்ப அண்மையில் இடம்பெற்றது. பிரதேச செயலர் திருமதி சுபாஜினி மதியழகன் தலைமையில் இடம்பெற்ற இந்த விழாவில், பிரதம விருந்தினராக மேலதிக மாவட்டச் செயலர் (காணி) சு.முரளிதரன் கலந்து சிறப்பித்தார். வடமாகாண பண்பாட்டலு வல்கள் பிரதிப் பணிப்பாளர் மாவட்ட கலாசார உத்தியோகத்தர்கள் ஆகியோரும் விருந்தினர்களாக அணி சேர்த்தனர்.

நிகழ்வு சிந்தையையும் செவியையும் குளிர்வித்தது. கோப்பாய் ஸ்ரீ தர்சன கேந்திரா கலை மன்றத்தின் தனி நடனம், உரும்பிராய் ஜெய் ஆனந்த நர்த்தனாலயத்தின் கிராமிய நடனம், சுட்டெரி விழியன் பார்தி என்ற நாட்டிய நாடகம் இசையும் நடனமும் சேர்ந்த நிகழ்வுகளாக ரசிகர்களின் சிந்தையை நிறைத்தன. நீர்வையூர் செம்முகம் ஆற்றுக்கைக் குழுவினரின் குறு நாடகம் காணாமற்போன மகன் மருமகளுக்காக பேத்திப் பிள்ளையுடன் பகிரும்

உரையாடல் என்பன பழைய நினைவுகளை கிளறி துன்பியல் உணர்வுகளைத் தொடுகின்றன. தொடர்ந்து, உரும்பிராய் புனித மைக்கேல் குழுவினரின் குழு நடனம் புனித இயேசு பாலனின் பிறப்பை மகிழ்வுடன் கட்டியம் கூறியது. சிறுப்பிட்டியூர் வில்லிசைக் கலைஞர் சத்தியதாஸ் குழுவினரின் இன்னிசைப் பாடல்கள் மனதில் நிறைந்தன.

கௌரவீழும் அங்கீகாரமும் 2022ஆம் ஆண்டுக்கான செம்புல இளம் குரிசில் விருதுபெறும் பத்து இளம் கலைஞர்கள் கௌரவிக்கப்பட்டனர். மூத்த கலைஞர்கள் ஒன்பது பேர், செம்புலக் குரிசில் விருது வழங்கி பாராட்டிக் கௌரவிக்கப்பட்டனர். கலைஞர்களையும் பண்பாட்டு விழாவையும் பாராட்டிப் பேசிய பிரதம விருந்தினர் மேலதிக மாவட்ட செயலர் (காணி), எமது இனத்தின் தமிழரின் கலை கலாசாரப் பெருமைகளை சந்தி சந்ததியாக கட்டிக்காத்து வளர்த்து வரும் கலைஞர்களை பாராட்டவேண்

“  
கவனிக்க வேண்டியது  
விழாவில் கலந்துகொண்ட சிலர் வருடாவருடம் இத்தகைய விழாக்கள் நடந்திருந்தால் இதுவரை பல கலைஞர்கள் பாராட்டுப் பெறும் சந்தர்ப்பங்கள் கிடைத்திருக்கும். பலருக்குக் கிடைக்க வேண்டிய விருதுகள் பாராட்டுக்கள் பரவலாக சென்றிருக்கும் என்றவாறு குறைப்பட்டுக் கொண்டனர். எனினும் காலம் பிந்தியேனும் இவ்விழா நடந்தமையைப் பலரும் வரவேற்றனர். எதிர்வரும் காலங்களில் இந்த விழாவின் அவசியத்தையும் அவர்கள் வலியுறுத்தினர்.”



இசையும் அசைவும் விருந்தினர்கள் பண்பாட்டு உணர்வலமாக அழைத்து வரப்பட்டு மங்கல விளக்கேற்றப்பட்டு தமிழ்த் தாய் வாழ்த்து, வரவேற்பு நடனம், மங்கல இசை மற்றும் ஆசியுரைகளுடன் விழா ஆரம்பமானது. ஆரம்பமான விழா, உரும்பிராய் சாயி கலைக்கழகத்தின் இசைப் பாமாலையால் மழையென் நனைந்தது. நாத சங்கமம்



## விபத்தில் இருவர் காயம்

சாவகச்சேரி, ஜன. 11  
மந்துவில் நேற்று நடந்த வீதி விபத்தில் இளைஞர்கள் இருவர் காயமடைந்துள்ளனர். 20 மற்றும் 24 வயதுடைய இரு இளைஞர்களே காயமடைந்தனர். காயமடைந்த இருவரும் சாவகச்சேரி மருத்துவமனையில் சேர்க்கப்பட்டு மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்டுள்ளனர். (எ-9)

## முதியவரொருவர் விபத்தில் இறப்பு

யாழ்ப்பாணம், ஜன. 11  
தென்னந்தோட்டத்துக்கு சென்று விட்டு வீடு திரும்பிக்கொண்டிருந்த முதியவர் ஒருவர் மோட்டார்சைக்கிள் மோதியதில் உயிரிழந்தார். இராஜகாரியன் இலட்சுமிநாதன் (வயது-74) என்பவரே உயிரிழந்துள்ளார். கொடிகாமம் பகுதியில் நேற்று முன்தினம் திங்கட்கிழமை இரவு இந்தச் சம்பவம் இடம்பெற்றுள்ளது. மின்சாரம் துண்டிக்கப்பட்டிருந்த வேளையில் இந்த விபத்து சம்பவித்துள்ளது. விபத்தில் மயக்கமடைந்திருந்த அவர் நோயாளர் காவு வண்டி மூலம் சாவகச்சேரி மருத்துவமனையில் சேர்க்கப்பட்டு பின்னர் மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்ட போதிலும், சிகிச்சை பயனின்றி நேற்றுக் காலை உயிரிழந்தார். இறப்புத் தொடர்பில் யாழ்ப்பாணம் போதனா மருத்துவமனையின் தினர் இறப்பு விசாரணை அதிகாரி நமச்சிவாயம் பிறேமகுமார் விசாரணைகளை மேற்கொண்டார். (ம-159-26-9)

## தூக்கிலிருந்து சடலம் மீட்பு!

யாழ்ப்பாணம், ஜன. 11  
யாழ்ப்பாணம், தம்பசிபுடி பகுதியில் பூசாரியொருவர் தூக்கிலிருந்து சடலமாக மீட்கப்பட்டுள்ளார். சிதம்பரநாதக்குருக்கள் சபாரத்தின தேசியர் (வயது-76) என்பவரே இவ்வாறு உயிரிழந்தவராவார். வீட்டிலிருந்தவர்கள் வெளியே சென்றிருந்த வேளையில் அவர் தனிமையில் இருந்துள்ளார். இதன்போதே அவர் தவறான முடிவெடுத்து உயிரிழந்திருக்கலாம் என்று பொலிஸார் சந்தேகிக்கின்றனர். இறப்புத் தொடர்பில் பருத்தித்துறை தினர் இறப்பு விசாரணை அதிகாரி சதானந்தம் சிவராசா மேலதிக விசாரணைகளை மேற்கொண்டார். (ம-26)

## பேருந்து மோதியதில் முதியவர் உயிரிழப்பு

கிளிநொச்சி, ஜன. 11  
கிளிநொச்சி - பளை பொலிஸ் பிரிவிற்குட்பட்ட இத்தாவில் பகுதியில் நேற்று மாலை இடம்பெற்ற விபத்தில் குடும்பத்தலைவர் ஒருவர் உயிரிழந்தார். முத்தையா கந்தசாமி (வயது-59) என்பவரே உயிரிழந்தவராவார். கண்டியில் இருந்து யாழ்ப்பாணம் நோக்கி வந்த அரசு போக்குவரத்துப் பேருந்து மோதியதில் இந்த இறப்புச் சம்பவித்துள்ளது. பேருந்தின் சாரதி கைது செய்யப்பட்டுள்ளார். விபத்து தொடர்பில் பளை பொலிஸார் மேலதிக விசாரணைகளை மேற்கொண்டு வருகின்றனர். (ம-27-9-159-26)

## தூக்கிலிருந்து சடலம் மீட்பு!

யாழ்ப்பாணம், ஜன. 11  
இளம் குடும்பப் பெண்ணொருவர் தூக்கிலிருந்து சடலமாக மீட்கப்பட்டுள்ளார். நல்லூர் நாவலர் வீதியைச் சேர்ந்த பெண்ணே இவ்வாறு சடலமாக மீட்கப்பட்டுள்ளார். கணவனுடன் ஏற்பட்ட கருத்துமுரண்பாடு காரணமாக அவர் தவறான முடிவெடுத்து உயிரிழந்திருக்கலாம் என்று தமது முதற்கட்ட விசாரணையின் அடிப்படையில் பொலிஸார் தெரிவித்துள்ளனர். மரணம் தொடர்பில் யாழ்ப்பாணம் போதனா மருத்துவமனை தினர் மரண விசாரணை அதிகாரி நமச்சிவாயம் பிறேமகுமார் விசாரணை மேற்கொண்டார். (அ-ம-26)

## மரணம் அறிவித்தல்



### கைலாசபிள்ளை சீவரத்தினம்

(முன்னாள் ஆசிரியர், யா/ வேம்படி மகளிர் கல்லூரி, யா/ மத்திய கல்லூரி)

வேலணை மேற்கு சிற்பனையை பிறப்பிடமாகவும் அரசடி வீதி, யாழ்ப்பாணத்தை வசிப்பிடமாகவும் கொண்ட கைலாசபிள்ளை சீவரத்தினம் (பஞ்சலிங்கம்) அவர்கள் நேற்று (10.01.2023) செவ்வாய்க்கிழமை இறைவனடி சேர்ந்தார்.

அன்னார் காலஞ்சென்றவர்களான கைலாசபிள்ளை இரத்தினாம்பிகை தம்பதியரின் அன்பு மகனும், காலஞ்சென்றவர்களான திருநாவுக்கரசு பொன்னு தம்பதியரின் அன்பு மருமகனும், மல்லிகாதேவி (சுட்டத்தரணி, முன்னாள் ஆசிரியை - யாழ். இந்து மகளிர் கல்லூரி) அவர்களின் அன்புக் கணவரும், முகுந்தன், வைகுந்தன், இந்திரா பிரியதர்சினி, சபரி பிரியதர்சினி ஆகியோரின் அன்புத் தந்தையும், தக்ஷாயினி, குகரூபன் ஆகியோரின் அன்பு மாமனாரும், ரதியின் அன்புப் பேரனும் ஆவார்.

அன்னாரின் இறுதிக்கிரியைகள் நாளை (12.01.2023) வியாழக்கிழமை மு.ப. 11.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

32, அரசடி வீதி, யாழ்ப்பாணம்.

தகவல்: குடும்பத்தினர் 077 020 0330

(CS 2270316)

## பெரமுன, ஐ.தே.க. தேர்தல் கூட்டணி!

நேற்று உத்தியோகபூர்வ முடிவு கொழும்பு, ஜன. 11

**அரசின் பிரதான பங்காளிகளான பொது ஜன பெரமுனவும், ஐக்கிய தேசியக் கட்சியும் உள்ளூராட்சித் தேர்தலில் கூட்டாகக் களமிறங்கத் தீர்மானித்துள்ளன. இரு கட்சிகளினதும் உயர்மட்ட பிரதிநிதிகளுக்கிடையில் நேற்று நடைபெற்ற பேச்சின்போதே இது தொடர்பில் இணக்கம் எட்டப்பட்டுள்ளது.**

ஐக்கிய தேசியக் கட்சியின் பொதுச்செயலாளர் பாலித ரங்கே பண்டார இந்த தகவலை உறுதிப்படுத்தியுள்ளார். உள்ளூராட்சித் தேர்தலில் கூட்டணி அமைப்பது தொடர்பில் இரு கட்சிகளுக்கும் இடையிலான பேச்சு கடந்த ஞாயிறுக்கிழமை ஆரம்பமானது. பொதுஜன பெரமுனவின் சார்பில் பனில் ராஜபக்ச, சாகர காரியவசம், ரோஹித அபேகுணவர்தன், மஹிந்தானந்த அளுத்தமகே, ஜோன்ஸ்டன் பெர்ணான்டோ, சஞ்சீவ எதிரிமான்ன ஆகியோரும், ஐக்கிய தேசியக் கட்சியின் சார்பில் வஜீர் அபேவர்தன, பாலித ரங்கே பண்டார, ரவி கரு

ணாநாயக்க, அகில விராஜ் காரியவசம், சாகல ரத்னாயக்க ஆகியோரும் பேச்சுகளில் பங்கேற்றனர். 'அடையாளம் காணப்பட்டுள்ள சபைகளுக்கு பெரமுனவின் சின்னத்திலும், ஏனைய சபைகளுக்கு யானை சின்னத்திலும், சில பகுதிகளில் பொதுச் சின்னத்திலும் போட்டியிடத் தீர்மானிக்கப்பட்டுள்ளது. பொதுச் சின்னம் குறித்து இன்னும் இறுதி முடிவு எட்டப்படவில்லை. ஐந்து மாவட்டங்கள் தொடர்பில் இறுதியான முடிவு எடுக்கப்பட்டுள்ளது. பேச்சுகள் தொடரும்' எனவும் பாலித ரங்கே பண்டார மேலும் தெரிவித்தார். (ம-44)



தாண்டிக்குளத்தில் பொலிஸ் சார்ஜன்ட் சடலமாக மீட்பு!

வவுனியா, ஜன. 11  
வவுனியா, தாண்டிக்குளம் பகுதியில் உள்ள வீதியொன்றில் பொலிஸ் சார்ஜன்ட் ஒருவர் சடலமாக மீட்கப்பட்டுள்ளார். வவுனியா ஈச்சங்குளம் பொலிஸ் நிலையத்தில் பணியாற்றும் வசந்த சந்தனநாயக்க (வயது-45) என்பவரே சடலமாக மீட்கப்பட்டுள்ளார். சடலத்தை அவதானித்த பொதுமகன் ஒருவர் வழங்கிய தகவலின் அடிப்படையில் சம்பவ இடத்துக்கு வந்த பொலிஸார் சடலத்தை மீட்டு வவுனியா மாவட்ட மருத்துவமனைக்கு அனுப்பிவைத்தனர். குறித்த மரணத்துக்குக் காரணம் விபத்தாக இருக்கலாம் என்று தெரிவிக்கப்படும் நிலையில், வவுனியா பொலிஸார் மேலதிக விசாரணைகளை மேற்கொண்டுள்ளனர். (ம-18)

■ மருத்துவர் சி. யமுனாநந்தா

தற்போதைய சூழலில் பொருளாதார நெருக்கடி மக்களில் பெருமளவானோரைத் தாக்கி உள்ளது. இந்த நிலையில் அதிமுக்கியமான தேவைப்பாடுகளாக மக்களின் பசியைக் குறைத்தல், பட்டினியைக் குறைத்தல், போஷாக்கின்மையைக் குறைத்தல் என்பன அமைகின்றன. தற்பொழுதும் கூட நாடெங்கிலும் அத்தியாவசியமான பொருள்களுக்கு தட்டுப்பாடு காணப்படுகின்றது. உணவின் விலை அதிகரித்துக் காணப்படுகின்றது. போதிய உணவின்மையால் சிறுவர்களும், குழந்தைகளும், கர்ப்பிணித் தாய்மார்களும் அதிகம் பாதிக்கப்படுகின்றனர். சிறுவர்களில் 20 வீதத்துக்கும் அதிகமானோர் அல்லாடத்துக்கு உள்ளாகி உள்ளனர். பல குடும்பங்கள் வறுமை நிலைக்குத் தள்ளப்பட்டுள்ளன. தற்போதைய பஞ்சநிலைபோல் ஒரு நிலைமை 1940களில் வங்காளத்தில் ஏற்பட்டது. அவ்வாறானதொரு நிலையே தற்போது இலங்கையில் ஏற்பட்டு உள்ளது. உணவுப் பற்றாக்குறை, எரிபொருள் பற்றாக்குறை, மருந்துப் பற்றாக்குறை என்பன தாழ்ந்த வருமானம் உள்ளவர்களை அதிகம் பாதிக்கின்றன.

# பொருளாதார இடர் நிலைமையை எதிர்கொள்ளும் சமூக அணுகல்!



வசதி உடையவர்கள் உணவை என்னவிலை கொடுத்தும் பெற்றுக் கொள்ளக்கூடியதாகவுள்ளது. மேலும் வசதிபடைத்தவர்களின் ஆடம்பரச் செலவினங்கள் சமூக வறுமையை மூடி மறைக்கின்றன. வீட்டுக்குத் தேவையான பொருள்களைக் கொள்வனவு செய்தல் பொதுவாகக் குறைந்துள்ளது. இந்த நிலையில் இறக்குமதி செய்யப்படும் பொருள்களும் குறைவடைந்து காணப்படுகின்றது. இந்த நிலைமையில் இருந்து இலங்கை மீண்டெழு வேண்டுமா

யின் கிடைக்கும் உணவு, மருந்துப் பொருள்களை சமமாகப் பங்கிட்டுப் பெறும் முறைமைகள் உருவாக்கப்பட வேண்டும். தற்போதைய பொருளாதார நெருக்கடி மனிதாபிமான நெருக்கடி நிலையை ஏற்படுத்தலாம். இந்தச் சந்தர்ப்பத்தில் சமூக முன்னோடித் திட்டங்களை நெறிப்படுத்துவது அத்தியாவசியமாகின்றது. இவை 'பசியைப் போக்கல்', 'பட்டினியை அகற்றல்', 'வேலை வாய்ப்பை வழங்கல்' என்ற தொனிப் பொருள்களை உடையனவாக அமைதல் வேண்டும். தற்போதைய சூழலில் காணப்படும்

சமூக அமைதியின்மை நிலையை பாதக சூழ்நிலைக்கு இட்டுச் செல்லக்கூடாது. அரசியல் பிறழ்வுநிலை சர்வதேச உதவிகளைப் பெறுவதில் தடங்கல்களை ஏற்படுத்தும். இவை அனைத்தும் சமூகத்தில் வறுமையான மக்களை அதிகம் பாதிக்கும். மேலும் வறுமை மட்டம் 50 வீதத்துக்கும் மேலாக அதிகரிக்கும். இதனால் பட்டினிச் சாவும் ஏற்படும். எனவே நாம் சமூகம் சார்ந்த கூட்டுறவு அமைப்புகளை ஏற்படுத்தி அத்தியாவசியப் பொருள்களை அனைவருக்கும் பெற்றுக்கொடுக்க வழி சமைத்தல்வேண்டும். உணவு உதவித் திட்டங்களை வறிய மக்களுக்கும் பெற்றுக் கொடுத்தல்வேண்டும். இதன் தொடர்ச்சியாக விவசாயிகள் ஊக்குவிக்கப்பட வேண்டும். கூட்டுப்பண்ணைகள் உருவாக்கப்பட வேண்டும். எமது பிரதேசத்தில் சமூகப் பணியை முன்னெடுப்பதற்கு மிகவும் உறுதுணையாக சமூக நிறுவனங்களும், கிராமியக் கட்டமைப்புகளும் அமைகின்றன. இவற்றின் ஊடாக பொருளாதார மீட்சித் திட்டங்களை நடைமுறைப்படுத்துவது எமது கடமையாகும்.

## லண்டன் வோல்தம் பொறஸ்ட்டில் தமிழ் மரபுத் திங்கள் பெருவிழா



படவுள்ளது. கடந்த ஏழு வருடங்களாக அங்குள்ள தமிழ் அமைப்புகள் அனைத்தும் ஒன்று சேர்ந்து வோல்தம் பொறஸ்ட்டில் தமிழ்ச் சங்கத்தின் ஒத்துழைப்புடன் தை, தமிழ் மரபுத் திங்கள் என்ற பிரகடனத்தை ஏற்றுக்கொண்டு மாநகரசபையின் ஆதரவுக்குப் பலவழிகளிலும் முயன்று, அவர்களின்

லண்டன் வோல்தம் பொறஸ்ட்டில் வாழ் தமிழ் மக்களினதும், தமிழ் அமைப்புகளினதும் நீண்ட நாள் பெரும் விடாமுயற்சியின் பின்னர் வோல்தம் பொறஸ்ட்டு மாநகரசபை 'தமிழ் மரபுத் திங்கள்' விழாவை அங்கீகரித்துள்ளது. இதன்படி இவ்வருட தமிழ் மரபுத் திங்களை வோல்தம் பொறஸ்ட்டு மாநகரசபையும் இணைந்து முன்னெடுக்கப்

அங்கீகாரத்தைப் பெற்றுள்ளனர். பல்லினங்கள் வசிக்கும் குறித்த பிரதேசத்தில் தமிழர்களின் கலை, கலாசாரம் பற்றிய புரிதலை பல்வேறு தரப்பினரிடம் கொண்டுசேர்க்கும் வகையில் தை, மரபுத்திங்கள் விழா இவ்வருடம் அமையப்பெறும் என்று ஏற்பாட்டாளர்கள் தெரிவித்துள்ளனர்.



## பல்கலையில் மார்கழி விழா

யாழ்ப்பாணப் பல்கலைக்கழக கலைப்பீட மாணவர் ஒன்றியம் நடத்திய 'மார்கழி விழா' யாழ். பல்கலைக்கழக நூலக கேட்போர் கூடத்தில் கலைப்பீட மாணவர் ஒன்றிய உபதலைவர் இரா.தர்ஷன் தலைமையில் நேற்றுமுன்தினம் வெள்ளிக்கிழமை இடம்பெற்றது. நிகழ்வில் யாழ். பல்கலைக்கழக துணைவேந்தர் பேராசிரியர் சி.சிறிசற்குணராஜா, சிவபூமி அறக்கட்டளை நிறுவநர் கலாநிதி ஆறு திருமுருகன் உள்ளிட்ட பலர் கலந்துகொண்டனர்.





கலைஞர் வேல் ஆனந்தன் எழுதிய

## “கனவாகிப்போன இசைத்தமிழ் - ஆடல் தமிழ் இலக்கு”

நூல் வெளியீடும் கௌரவிப்பும்

மா.கணபதிப்பிள்ளை  
இணைத் தலைவர்  
கொழும்புதமிழ்ச்சங்கம்

சர்வதேச ஆற்றுகையாளரும் முதல்தலை ஆடல் ஆசானும் அழகியற்கல்வி ஓய்வுநிலை பிரதிக்கல்விப் பணிப்பாளருமான கலைஞர் வேல் ஆனந்தனின் மதிப்புறு விழா கொழும்பு தமிழ்ச் சங்கத்தின் ஏற்பாட்டில் சங்கரப்பிள்ளை மண்டபத்தில் அண்மையில் இடம்பெற்றது. சட்டத்தரணி ந.காண்டன் தலைமையில் இடம்பெற்ற இந்த நிகழ்வில் ஆடல் ஆசான் வேல் ஆனந்தன் எழுதிய ‘கனவாகிப்போன இசைத்தமிழ் ஆடல் தமிழ் இலக்கு’ என்ற அழகியற்கல்வி நூலும் வெளியிடப்பட்டது. கலைஞர் வேல் ஆனந்தனது ஆக்கங்களில் இனத்துவம் சார்ந்த அகவய, புறவய எண்ணக்கருக்களின் பெறுமானத்தை இனங்காணவும், அதன் வழியாகவே அரை நூற்றாண்டுக்கும் மேற்பட்ட அவரது கலைப்பயணத்தின் இலக்கினையும் இச்சிறுகுறிப்பிலூடாகத் தொட்டுக்காட்ட முயன்றுள்ளேன். எனது பள்ளிப்பரையுத்திலும் சரி, பல்கலைக்கழகக் கல்விக் காலத்திலும் சரி கலைஞர் வேல் ஆனந்தனின் அரங்கச் செயற்பாடுகளைப் பார்த்தபோது ‘ஓர் அழகியல் போர்வை போர்த்த பொழுதுபோக்குக் காட்டியாகவே’ என்னால் பார்க்க முடிந்தது. காரணம் அவர் சமர்ப்பித்த அந்த ஆடல் துணுக்குகளும் ஆடல் கதைகளும்

உள்ளக, புறவய அடக்கச் செய்திகளை இனங்கண்டு தெரிந்துகொள்ளும் அளவுக்கு நான் பக்குவப்பட்டிருக்கவில்லை. ஆனால், கல்வியியலாளர் என்ற எல்லைக்குள் எனது வாழ்வும் பணியும் வந்த பின்பு அழகியல் செயற்பாடுகளை, குறிப்பாக அரங்கச் செயற்பாடுகளை அறிவியல் பூர்வமாகவும் அதேவேளை சராசரிக்கும் சற்று மேற்பட்ட அழகியல் உணர்வோடும் பார்க்க முடிகிறது. ‘யாழ்ப்பாணத்தில் ஆடல்கலையால் பலர் உழைத்துக்கொண்டிருந்த காலங்களில் அக்கலைக்காக அதுவும் ஈழத்தமிழர் அடையாளம் சார்ந்த ஆடல்வடிவத்துக்காக உழைத்தவர் கலைஞர் வேல் ஆனந்தன்’ என்று குறிப்பிட்டுள்ளார் கலாவிமர்சகரும் கவிஞருமான ‘லண்டன் மாலி’. இது கலைஞரைப் பற்றிய மிகைப்படுத்தப்பட்ட கூற்றல்ல. கலைஞர் தனது குறிப்பொன்றில்: ‘ஏதோ ஒரு தொழில் வேண்டும் என்பதற்காக கலைத்துறைக்குள் நுழைந்தவனல்ல நான். ஆடல்கலை எனது தொழில் அல்ல அது என் ஆன்மாவின் சங்கமமாகிவிட்டது எனது வாழ்வியலின் மூலவிசைச் செயற்பாடு’ என்று குறிப்பிட்டவர். தென்னிலங்கையர் மத்தியில் சித்திரசேன நடனக்குழு, பணியாரத நடனக்குழு என்று நாட்டியக்குழுக்கள் இருந்தது போன்று ஈழத்தமிழர் மத்தியில் வேல் ஆனந்தன் நாட்டியக்குழுவின் தோற்றத்துக்கும் அதன் அரங்கச் செயற்பாடுகளுக்கும் முற்பட்ட காலத்திலும், பிற்பட்ட காலத்திலும் அப்படி

ஒரு செவ்வியல் முறையான நாட்டியக்குழு எம்மிடையே இருந்ததில்லை. அத்தகைய ஒரு அரங்காற்றல் வெறுமையை குறிப்பிட்ட அக்காலத்தில் ஈழத்தமிழர் மத்தியிலிருந்து போக்கியவர் கலைஞர் வேல் ஆனந்தனே. வடக்குடன் மட்டுமன்றி கீழ்க்கீழும் திருமலை, மட்டக்களப்பு ஆடலணிகளை உருவாக்கி ஈழத்துக்குள் மட்டுமன்றி ஐரோப்பா, கனடா வரை வலம்வந்தவர். அதுமட்டுமன்றி, அவரது பணியின் நிறைவுத்தளமாக 2013ஆம் ஆண்டிலிருந்து 2021 முற்பகுதி வரை வவுனியா ஆடலணியின் ஆடல் கதை அரங்கச் செயற்பாடுகளை ஆக்கியதுடன் அதன் இயங்குவிசையாகவும் நின்று, வடக்கு மாகாண மாவட்டங்களுக்குள் மட்டுமன்றி கொழும்பு வரை அரங்காடச் செய்வார். 2000க்கும் முற்பட்ட மூன்று தசாப்த காலங்களாக தென்னிலங்கை நாட்டியக் கலைஞர்களான, சித்திரசேன வசந்த குமார பெசில் மீரிபான, சித்திரா அல்கம ஆகியோரது நடனக்குழுக்களது ஆற்றுகை, அரங்குகளில் அவற்றுக்கு இணையாகவும் இன்னும் சொன்னால் அவற்றுக்குச் சற்று மேற்பட்ட அழகியல் செறிவுடனும் தனது ஆக்கங்களைச் சமர்ப்பித்தவர். அதனால் ஈழத்தமிழர் மத்தியில் மட்டுமன்றி தென்னிலங்கை மக்கள் மத்தியிலும் நம்மையும் நமது சுயங்களையும் துல்லியப்படுத்தியவர். அத்தகைய அரங்கச் செயற்பாடுகளின் வீச்சின் பெறுபேறாக 1982ஆம் ஆண்டு

முதல் 2003ஆம் ஆண்டு ஏப்ரல் வரை ஐரோப்பிய நாடுகள், கனடா, நியூயோர்க் வரை தனது நாட்டியக்குழுவினர் சகிதம் மேற்கொண்ட கலைப்பயணங்களால் நமது அடையாளம் சார்ந்த ஆடல் துணுக்குகளையும் அதனூடே நமது வாழ்வியல் சுயங்களையும், பெறுமானங்களையும் அந்தந்த நாடுகளில் துல்லியப்படுத்தியவர். அத்தகைய அவரது அத்தீதவேகக் கலைப்பயணங்களின் பெறுபேறுகளில் ஒன்றுதான் கனடா தேசத்தின் மொன்றியல் மாநிலத்தில் அமைந்துள்ள தமிழ்க்கடவுள் திருமுருகன் தேவஸ்தானம் ‘ஈழத்து ஆடல் தமிழ்’ வடிவத்தின் தூதுவராக அவரை அங்கீகரித்துப் பெருமைப்படுத்தியுள்ளது. எம்மத்தியிலுள்ள நடனக்கலைஞர்கள், நடனத்துறையில் உள்ள அஜிதச்ச ஆராய்ச்சி பட்டதாரிகள் நடன ஆசிரிய ஆசிரியைகள், இனத்துவ அக்கறைகொண்ட புத்திஜீவிகள் மற்றும் பொதுமக்கள் என அனைவரும் ஒருமுகப்பட்டு எமது இனத்தை அடையாளப்படுத்தும் ஆற்றுகை முறையை முன்னெடுத்து அதன் தளத்தில் நின்று நமது தமிழ்த் தேசியத்தை துல்லியப்படுத்தப்போகிறோமா? அல்லது ஆண்டாண்டு காலமாக இருப்பதுபோல் தொடர்ந்தும் இறக்குமதி வடிவத்தின் முகவர்களாகவே செயற்பட்டு பெரும்பான்மையினத்தின் தேசியத்துள் நாமும் கரைந்துவிடப் போகிறோமா? என்ற கேள்விக்கு விடை தேடவேண்டியவர்களாக நாம் இன்றிருக்கின்றோம். இந்தப் பாணியில் இருந்து முற்றிலும் வேறுபட்டவர்தான் கலைஞர் வேல் ஆனந்தன்.

## சங்கானையில்

சங்கானை இந்து இளைஞர் மன்றத்தினர் நடத்திய கலைவிழா மன்றத்தின் பொதுநோக்கு மண்டபத்தில் அண்மையில் நடைபெற்றது. மன்றத்தின் தலைவர் யோ.பிரசாந்தன் தலைமை தாங்கிய இந்த நிகழ்வில் நாடாளுமன்ற உறுப்பினர் சிறீதரன் பிரதம அதிதியாகவும், வலி. மேற்கு பிரதேச சபையின் தவிசாளர் தர்மலிங்கம் நடனேந்திரன் அவர்கள் சிறப்பு அதிதியாகவும் கலந்து கொண்டனர். விருந்தினர்கள் கலாசார முறைப்படி, சிறுவர்களின் குதிரையாட்டம் மற்றும் மயிலாட்டத்துடன் அழைத்து வரப்பட்டு, மங்கல விளக்கேற்றலுடன் நிகழ்வு ஆரம்பமானது. அதன்பின்னர் கலை நிகழ்வுகள், விருந்தினர்களின் உரைகள் என்பன இடம்பெற்றன. இந்நிகழ்வில் மாவடி இந்து இளைஞர் மன்றத்தினர், கலைஞர்கள், சங்கானை பிரதேச செயலகத்தினர், சமூகமட்ட அமைப்பினர், கல்வி மாணவர்கள், மாணவர்கள் மற்றும் பொதுமக்கள் என பலரும் கலந்து கொண்டனர்.



ஒரு கலைவிழா



**பரிசளிப்பு**

யாழ்ப்பாணம், ஜன.11  
வலிகாமம் வடக்கு பிரதேசசபை, மயிலிட்டி பொது நூலகத்தின் ஏற்பாட்டில் தேசிய வாசிப்பு மாதம் (ஒக்டோபர் 2022) போட்டிகளுக்கான பரிசளிப்பு விழாவும் இறுதிநாள் நிகழ்வும் மயிலிட்டி உப அலுவலகப்பொறுப்பதிகாரி நா.விஜேந்திரன் தலைமையில் வயாவிளான் மத்திய கல்லூரியின் ஆ.சி.நடராஜா அரங்கில் நாளை மறுதினம் வெள்ளிக்கிழமை காலை 9.30 மணிக்கு நடைபெறவுள்ளது. (ய)

**சடலத்தை**

**அடையாளம்**

காணக் கோரிக்கை  
யாழ்ப்பாணம், ஜன. 11  
யாழ்ப்பாணம் போதனா மருத்துவ மனையில் அடையாளம் காணப்படாத சடலத்தை உரியவர்கள் அடையாளம் காட்டி பொறுப்பேற்க வேண்டும் என்று கோரப்பட்டுள்ளது.  
மதுபோதையில் சுயநினைவற்ற நிலையில் முதியவர் ஒருவர் நோயாளர் காவலண்டிமூலம் கடந்த ஞாயிற்றுக்கிழமை கொண்டுவரப்பட்டு சேர்க்கப்பட்ட நிலையில் அவர் நேற்று செவ்வாய்க்கிழமை உயிரிழந்தார்.  
அவரது சடலம் யாழ்ப்போதனா மருத்துவ மனையில் வைக்கப்பட்டுள்ளது. உரியவர்கள் இனங்கண்டு சடலத்தை பெற்றுக் கொள்ளுமாறு யாழ்ப்போதனா மருத்துவமனையின் பிரதிப்பணிப்பாளர் கோரிக்கை விடுத்துள்ளார். (ச)

**நெல் உலர்த்தும் ஆலைக்கு ளிபொருள் பற்றாக்குறை!**

கிளிநொச்சி, ஜன.11

நெல் உலர்த்தி துப்புரவு செய்யும் நிலையத்துக்கு மண்ணெண்ணெய் வழங்க ஏற்பாடு செய்ய வேண்டும் என்று இரணைமடு கமக்கார அமைப்புகளின் சம்மேளன செயலாளர் மு.சிவமோகன் வேண்டுகோள் விடுத்துள்ளார்.

இது தொடர்பில் அவர் மேலும் தெரிவித்துள்ளதாவது:-  
கிளிநொச்சி கனகாம்பிகைக் குளத்தில் அமைந்துள்ள அரசுக்குச் சொந்தமான நெல் உலர்த்தி துப்புரவு செய்து களஞ்சியப்படுத்தி வைக்கும் நிலையம் மண்ணெண்ணெய் இல்லாமையால் கடந்த சிறுபோகத்தில் இருந்து மந்தகதியில் இயங்குகின்றது. இந்தப் போகத்தில் முழுமையாக செயல் இழக்கும் நிலையில் உள்ளது. இந்த நிலையத்துக்கான மண்ணெண்

ணையை வழங்க நடவடிக்கை எடுக்க வேண்டும்.  
சிறுபோக பயிற்சி செய்கைக்கு குளங்களில் போதியளவு நீர் இல்லாமையால் மிகக் குறைந்தளவிலான ஏக்கரிலேயே நெற்செய்கை மேற்கொள்ள வேண்டி உள்ளது.  
விவசாயிகள் காலபோக நெல்லை உலர்த்தி சேமித்து வைக்க நேரிடும் என்பதால் ஆலையின் செயற்பாடு வழமைக்கு வருவது அவசியம் - என் றார். (எ-13)

**மாடுகளை இறைச்சியாக்க தடை**

கிளிநொச்சி, ஜன.11

பூநகரியில் தைப்பொங்கல் அன்றும் அதற்கு மறுநாளும் மாடு இறைச்சியாக்குவதற்குத் தடை விதிக்கப்பட்டுள்ளது என்று பூநகரி பிரதேசசபையின் தவிசாளர் சி.சிறிரஞ்சன் அறிவித்துள்ளார். (எ-13)

**போதை தலைக்கேறியதால் வீட்டை ளரித்த குடும்பஸ்தர்**

யாழ்ப்பாணம், ஜன.11

மதுபோதையில் தனது வீட்டுக்கு தீ வைத்தவரைக் கைது செய்ய அச்சவேலிப் பொலிஸார் நடவடிக்கை எடுத்துள்ளனர்.  
இந்தச் சம்பவம் அச்சவேலி, பாரதி வீதியில் நேற்று முன்தினம் நடந்துள்ளது. மதுபோதையில் வீட்டுக்கு வந்த குடும்பஸ்தர் மனைவியுடன் முரண்பட்டுள்ளார். பின்னர் மனைவி, பிள்ளைகளை வீட்டிலிருந்து துரத்தி விட்டு வீட்டு யன்னல் கண்ணாடிகளை அடித்து உடைத்ததுடன், வீட்டுக்கும் தீ வைத்துள்ளார்.  
வீட்டில் தீ பரவியதை அடுத்து அயலவர்கள் தீயைக் கட்டுப்படுத்த முயன்றபோதும், வீட்டின் பெரும் பகுதி தீயில் ளரிந்து நாசமாகியுள்ளது.  
இந்தச் சம்பவம் தொடர்பாக அச்சவேலிப் பொலிஸாருக்குத் தகவல் வழங்கப்பட்டதை அடுத்துப் பொலிஸார் விசாரணைகளை மேற்கொண்டனர். வீட்டுக்குத் தீ வைத்தவரைக் கைது செய்வதற்கான நடவடிக்கை எடுக்கப்பட்டுள்ளது என்று பொலிஸார் தெரிவித்தனர். (எ-23)

**யாழ்ப்போதனாவுக்கு வேலூர் மருத்துவக் கல்லூரியால் ரூ.20 மில்லியன் மருத்துவ உதவி**

யாழ்ப்பாணம், ஜன. 11

யாழ்ப்போதனா மருத்துவ மனைக்கு இந்தியாவின் வேலூர், கிறிஸ்தவ மருத்துவக் கல்லூரியால் 20 மில்லியன் ரூபா பெறுமதியான மருத்துவ உதவி வழங்கப்பட்டுள்ளது.  
இலங்கையில் மருத்துவப் பொருள்களுக்கு தொடர்ந்து தட்டுப்பாடு நிலவி வரும் நிலையில் இந்த உதவி கையளிக்கப்பட்டது. கடந்த ஆறு மாதங்களுக்குள் இரண்டாவது தடவையாக இந்த உதவி வேலூர், கிறிஸ்தவ



மருத்துவக் கல்லூரியால் வழங்கப்பட்டுள்ளது. கல்லூரியின் இயக்குநர் மருத்துவர் விக்ரம் மேத்யூஸ் மற்றும் மருத்துவர் தாமஸ் ராம் தலைமையிலான குழுவினரின் ஏற்பாட்டில் கல்லூரியின் பழைய மாணவர் மருத்துவர் தயாளன் அம்பலவாணரால் யாழ்ப்போதனா மருத்துவமனையின் துணைஇயக்குநர் மருத்துவர் ஜமுனானந்தா விடம் மருத்துவப் பொருள்கள் கையளிக்கப்பட்டன. (ச)

**தமிழாராய்ச்சி மாநாட்டு படுகொலை நினைவேந்தல் நேற்றுக் கடைப்பிடிப்பு**

யாழ்ப்பாணம், ஜன. 11

யாழ்ப்பாணத்தில் இடம்பெற்ற நான்காவது உலகத் தமிழாராய்ச்சி மாநாட்டில் படுகொலை செய்யப்பட்டோரின் 49 ஆவது நினைவேந்தல் நிகழ்வு நேற்று யாழ்ப்பாணத்தில் இடம்பெற்றது.  
முற்றவெளில் அமைக்கப்பட்டுள்ள படுகொலை நினைவாலயத்தில் நினைவேந்தல் நிகழ்வுகள் நடைபெற்றன.  
நாடாளுமன்ற முன்னாள் உறுப்பினர் எம்.கே.சிவாஜி லிங்கம் இந்த நிகழ்வுகளுக்கு அழைப்பு விடுத்திருந்தார். இந்தநிலையில் நேற்றுக்



காலை 9.30 மணியளவில் தமிழரசுக் கட்சியின் ஏற்பாட்டில் நினைவேந்தல் இடம்பெற்றது. இதில் தமிழரசுக் கட்சியைச் சேர்ந்த நாடாளுமன்ற உறுப்பினர் சி. சிறீதரன், தமிழரசு மூத்த துணைத் தலைவர் சீ.வீ.கே.சிவஞானம் உள்ளிட்ட தமிழரசுக் கட்சியைச் சேர்ந்த உள்ளூராட்சி மன்றங்களின் தவிசாளர்கள், கட்சியின் ஆதரவாளர்கள் கலந்துகொண்டனர்.  
பின்னர் தமிழ்த் தேசியக் கட்சியின் செயலாளர் நாடகம் எம்.கே.சிவாஜி லிங்கத்தின் ஏற்பாட்டில் முற்பகல் 10 மணியளவில் மற்றுமொரு நினைவேந்தல் கடைப்பிடிக்கப்பட்டது. இதில் கூட்டமைப்பின் பங்காளிக் கட்சிகளின் உறுப்பினர்கள் குறிப்பாக ரெலோ மற்றும்

புளொட் அமைப்பின் உள்ளூராட்சி மன்றங்களின் தவிசாளர்கள், உறுப்பினர்கள், தமிழ்த் தேசியக் கட்சியின் உறுப்பினர்கள் எனப் பலர் பங்கேற்றனர். (ச-20-17-66)



# விழிப்புணர்வுக் கருத்தரங்கு

யாழ்., ஜன.11

பண்டத்தரிப்பு பெண்கள் கல்லூரியில் உயர்த்தரத்தில் கல்வி கற்கும் மாணவிகளுக்கு சண்டிலிப்பாய் பிரதேச செயலக சிறுவர் மற்றும் பெண்கள் பிரிவு உத்தியோகத்தர்கள் மற்றும் பொலிஸ் உத்தியோகத்தர்களால் போதைப் பொருள் பாவனையிலிருந்து விடுபடுதல், சிறுவர் பாதுகாப்பு, சட்ட ஏற்பாடுகள், வீதிப் போக்குவரத்து விதிகள் மற்றும் பாதுகாப்புத் தொடர்பான விழிப்புணர்வுக் கருத்தரங்கு அண்மையில் நடத்தப்பட்டது. (ய-66)

## மரண அறிவித்தல்



### சிவஸ்ரீ சிதம்பரநாதக்குருக்கள் சபாரத்தின தேசிகர்

தம்பசிட்டையை பிறப்பிடமாகவும் வசிப்பிடமாகவும் கொண்ட சிவஸ்ரீ சிதம்பரநாதக்குருக்கள் சபாரத்தின தேசிகர் (தம்பசிட்டி பண்டாரி அம்மன் ஆயை பிரதம குருவும், ஆதீன தர்மகர்த்தாவும்) நேற்று (10.01.2023) செவ்வாய்க்கிழமை சிவபதம் அடைந்தார். அன்னாரின் இறுதிக்கிரியைகள் இன்று (11.01.2023) புதன்கிழமை அவரின் இல்லத்தில் நடைபெற்று, பூதவுடல் தகனக்கிரியைக்காக ந.ப 12.00 மணிக்கு சுப்பரமடம் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

தகவல் : குடும்பத்தினர்.  
0777 111 859

## வீடுகள் விற்பனைக்கு

சாவகச்சேரி, கல்வயல் பகுதியில் 2 வீடுகள் விற்பனைக்கு உண்டு. இந்து மதகுருமார்கள், சைவ வாழ்க்கை முறையைப் பின்பற்றுவவர்களுக்கு மிகவும் பொருத்தமான சூழலில் அமைந்துள்ளது.

01. நான்கு அறைகள், இரண்டு hall, attached bathroom கொண்ட 1 3/4 பரப்புக் காணியில் அமைந்த 32 அடி வீடு.

02. மூன்று அறைகள் கொண்ட attached bathroom உடனான 1 1/2 பரப்புக் காணியில் அமைந்த 32 அடி வீடு.

(CR/38971)

தொடர்புகளுக்கு: 076 400 3059

## தவறவிடப்பட்டுள்ளது

K.K.S. வீதியில் தட்டாதெருச் சந்திக்கும் மனோகரா சந்திக்கும் இடையில் வி.அபிஷேக் (2001 2360 0750) என்பவரின் முக்கிய ஆவணங்கள் அடங்கிய பணப்பை (Wallet) தவறவிடப்பட்டுள்ளது. கண்டெடுத்தவர்கள் கீழ்வரும் தொலைபேசி இலக்கத்துடன் தொடர்புகொள்ளவும்.

075 471 8296, 074 021 8296

# மரண அறிவித்தல்

## சின்னையா இராசரெத்தினம்



நயினாதீவைப் பிறப்பிடமாகவும் கொக்குவில் பிரம்படியை வதிவிடமாகவும் கொண்ட சின்னையா இராசரெத்தினம் கடந்த (08.01.2023) ஞாயிற்றுக்கிழமை காலமானார்.

அன்னார் காலஞ்சென்றவர்களான சின்னையா விசாலாட்சி தம்பதியரின் அன்பு மகனும், காலஞ்சென்றவர்களான மாசிலாமணி அன்னம்மா வாலாம்பிகை தம்பதியரின் அன்பு மருமகனும், காலஞ்சென்ற பத்மாவதியின் அன்புக் கணவரும், சபேசன் (பிரான்ஸ்), கேதீஸ்வரி (ஆசிரியை, கோண்டாவில் சி.சி.த.க.பாடசாலை) ஆகியோரின் பாசமிகு தந்தையும், பாணுகலா (பிரான்ஸ்), அன்பரசன் (முகாமைத்துவ உத்தியோகத்தர், மாநகர சபை, யாழ்ப்பாணம்) ஆகியோரின் பாசமிகு மாமனாரும், பாணுசன், டினோசா, கபிசன், அபிசன், ஹர்சனா, கம்சனா ஆகியோரின் பாசமிகு பேரனும், காலஞ்சென்றவர்களான சிவகங்கை, மகாலிங்கம், குற்றாலலிங்கம், திருநாவுக்கரசு மற்றும் திலகவதி ஆகியோரின் பாசமிகு சகோதரனும், காலஞ்சென்றவர்களான செல்லத்துரை, கமலாம்பிகை, முத்துக்குமாரு மற்றும் வசந்தகுமாரி, காலஞ்சென்றவர்களான தில்லைநாதன், சிவக் கொழுந்து மற்றும் யோகேஸ்வரி, மாணிக்கவாசகர், சிவகாமசுந்தரி, கதிர்காமசுந்தரி, விஜயலட்சுமி, தர்மகுலசிங்கம், விஷயகுலசிங்கம், செல்வரெத்தினம், பரமேஸ்வரி ஆகியோரின் மைத்துனரும் ஆவார். அன்னாரின் இறுதிக்கிரியைகள் 42/10, பிரம்படி வீதி, கொக்குவில் உள்ள அவரது இல்லத்தில் நாளை (12.01.2023) வியாழக்கிழமை காலை 7.00 மணிக்கு இடம்பெற்று, பூதவுடல் தகனக்கிரியைக்காக நயினாதீவு சல்லிபரவை இந்து மயானத்திற்கு எடுத்துச் செல்லப்படும். இந்தத் தகவலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்

மகன் - இ.சபேசன்

மருமகன் - பொ.அன்பரசன்

077 0455 388

42/10, பிரம்படி வீதி,  
கொக்குவில் கிழக்கு.

**யாராட்டி வாழ்த்துகின்றோம்**



**திரு.பா.சதீஸ் திருமதி வே.சத்தியன்**  
கொழும்பு BMICH<sup>ஊக்</sup> 28.12.2022 அன்று நடைபெற்ற பட்டமளிப்பு விழாவில் கல்விமாணிப்பட்டம் (ஆரம்பக்கல்வி) பெற்ற எமது ஆசிரியர்களை மனதார வாழ்த்துவதுடன் கல்வியில் உயர்ந்த பட்டங்களைப் பெற்று வாழ்வில் உயர்ந்திட அன்புடன் வாழ்த்துகின்றோம்.  
வாழ்த்துபவர்கள்: **ஆசிரிய நலன்புரிக்கழகம், யா/ யாழ். இந்து ஆரம்ப பாடசாலை**

**கிருஷ்ணா அடைவு கடை**  
பதிவு இல : J/DS/BR/472

மேற்குறிப்பிட்ட எமது ஸ்தாபனத்தில் 2021 ஆம் ஆண்டு 31.12.2021 இற்கு முன்னர் அடகு வைத்த நகைகள் யாவற்றையும் 2023 ஆம் ஆண்டு பெப்ரவரி மாதம் 10ஆம் திகதி (10.02.2023) இற்கு முன்னர் மீட்கவும். மீட்க முடியா விட்டால் ஒரு பகுதி பணத்தை கட்டி புதுப்பித்துக் கொள்ளவும். புதுப்பிக்க தவறின் (10.02.2023) ஆம் திகதியன்று ஏலத்தில் விற்கப்படும் என்பதனை வாடிக்கையாளர்களுக்கு அறிய தருகின்றோம்.  
குறிப்பு: 2021 ஆம் ஆண்டு 12 ஆம் மாதம் 31ஆம் திகதிக்கு முற்பட்ட நகைகள் யாவும் விற்கப்படும்.

இல.370, கே.கே.எஸ். வீதி, யாழ்ப்பாணம். **உரிமையாளர்**  
021 490 0311, **இல. 09, கன்னாதிட்டி வீதி,**  
021 222 5180 **யாழ்ப்பாணம்**  
021 222 5046

**31ஆம் நாள் நினைவஞ்சலியும், வீட்டுக் கிருத்திய அழைப்பும் நன்றி நவிலலும்**



**தோற்றம்**  
06  
06  
1941


**மறைவு**  
13  
12  
2022

கடந்த (13.12.2022) செவ்வாய்க்கிழமை இறைபதமடைந்த எங்கள் குடும்பத் தலைவர் **அமரர் திரு. நடராசா ஆனந்தராசா (வேவி)** (ஓய்வபெற்ற தயாலதிபர்)

அவர்களின் அந்தியேட்டிக் கிரியைகள் நேற்று (10.01.2023) செவ்வாய்க் கிழமை காலை 06.00 மணியளவில் நடைபெற்றதுடன், அன்னாரின் வீட்டுக்கிருத்திய கிரியைகள் நாளை (12.01.2023) வியாழக்கிழமை முற்பகல் 10.00 மணியளவில் அவரது இல்லத்தில் நடைபெறும். அத்தருணம் தாங்கள் தங்கள் குடும்பசகிதம் வருகைதந்து அன்னாரின் ஆத்மசாந்திப் பிரார்த்தனையிலும், மதியபோசன நிகழ்விலும் கலந்துகொள்ளும் வண்ணம் அன்புடன் அழைக்கின்றோம்.  
"இதனை தனிப்பட்ட அழைப்பாக மனமுவந்து ஏற்றுக்கொள்ளவும்".  
மேலும் அன்னாரின் மறைவுச் செய்தியறிந்து நேரிலும், தொலைபேசியி னூடாகவும் ஆறுதல் தெரிவித்த உள்நாட்டு, வெளிநாட்டு, உற்றார், உறவினர்கள், நண்பர்கள் அனைவருக்கும் பதாகைகள், மலர்வளையங்கள், கண்ணீர் அஞ்சலி பிரசுரங்கள் மூலம் அனுதாபம் தெரிவித்தவர்களுக்கும், அன்னாரின் இறுதிக்கிரியையில் கலந்துகொண்டவர்களுக்கும் இன்றுவரை எமக்கு பல வழிகளில் உதவிபுரிந்த நல் உள்ளங்களுக்கும் எமது மனமார்ந்த நன்றிகளைத் தெரிவித்துக்கொள்கின்றோம்.  
ஓம் சாந்தி ! சாந்தி !! சாந்தி !!!

டச் வீதி, சித்தன்கேணி. **குடும்பத்தினர்.**

**மரண அறிவித்தல்**



**பிறப்பு** 16 - 08  
05 - 01  
1929 - 2023

**திரு. அலோசியஸ் செளந்தரநாயகம்**

(ஓய்வபெற்ற தலைமைப் புகையிரத அதிகாரி)  
யாழ். ஏழாலை கிழக்கைப் பிறப்பிடமாகவும், வதிவிடமாகவும் கொண்ட அலோசியஸ் செளந்தரநாயகம் அவர்கள் கடந்த (08-01-2023) ஞாயிற்றுக்கிழமை காலமானார்.  
அன்னார். காலஞ்சென்ற ஆரோக்கியநாதன் (ஓய்வபெற்ற அதிபர். யாழ். புகையிரத நிலையம்), திரேசம்மா தம்பதிகளின் அன்பு மகனும், காலஞ்சென்ற திருமதி தங்கமணி இம்மானு வேல் அவர்களின் அன்புச் சகோதரரும், காலஞ்சென்ற ஆனந்தராணி அவர்களின் அன்புக் கணவரும், ருபசௌந்தரி (லண்டன்), காலஞ்சென்ற றகு (இத்தாலி), ரவி (இத்தாலி), ரணா (லண்டன்), அமலா (ஜேர்மனி, நிருத்திய நாட்டியாயை இயக்குனரும், முன்னாள் நடன ஆசிரியை, யா/ வேம்படி மகளிர் உயர்தர கல்லூரி) ஆகியோரின் அன்புத் தந்தையும், ஜோசப் சந்தியாபிள்ளை, மலர், எல்சா, தயாவதி, காலஞ்சென்ற அன்ரணி சரேஸ் குமார் ஆகியோரின் அன்பு மாமனாரும், விஜய், வினோத், யூலியானா, லக்ஷி, ஆனந்த், கியாரா, ரிக்கி, யூலியன், ஆதவியன் ஆகியோரின் அன்புப் பேரனும், வெரோணிக்கா, தேவ், டியோன், கிளவுடியா, லயன்ன் ஆகியோரின் அன்புப் பூட்டனும் ஆவார்.  
அன்னாரின் பூதவுடல் ஏழாலை கிழக்கு ஏழாலையில் அமைந்துள்ள அவரின் இல்லத்தில் இன்று (11.01.2023) புதன்கிழமை பார்வைக்கு வைக்கப்பட்டு, இரங்கல் திருப்பலி நாளை (12.01.2023) வியாழக்கிழமை ஏழாலை கிழக்கு புனித, இசிடோர் தேவாலயத்தில் பிற்பகல் 03.00 மணிக்கு ஒப்புக்கொடுக்கப்பட்டு, ஏழாலை சேமக்காலையில் திருவுடல் நல்லடக்கம் செய்யப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

ரவி - மகன் : +393516653180  
ரணா - மகன் : +447717002746  
அமலா - மகன் : +491634681036

**மரண அறிவித்தல்**



**மண்ணில்** 31 - 09  
07 - 01  
1942 - 2023

**ஆரோக்கியம்மா ஜோசப் சாள்ஸ் (ராணி)**

யாழ். ஊர்காவந்துறையைப் பிறப்பிடமாகவும், வசிப்பிடமாகவும் கொண்ட ஆரோக்கியம்மா ஜோசப் சாள்ஸ் அவர்கள் கடந்த (09.01.2023) திங்கட்கிழமை இறைவனடி சேர்ந்தார்.  
அன்னார் காலஞ்சென்றவர்களான சிறில் வைரமுத்து எலிசபெத் தம்பதிகளின் அன்பு மகனும், காலஞ்சென்றவர்களான அந்தோனிப்பிள்ளை செபமாலை தம்பதி களின் அன்பு மருமகனும், காலஞ்சென்ற அந்தோனிப்பிள்ளை ஜோசப் சாள்ஸ் அவர்களின் அன்பு மனைவியும், அன்ரனிற்றா அவர்களின் அன்புச் சகோதரியும், பெலிசியா (ஜேர்மனி), றெய்ஜியஸ் (சாந்தி - கொலண்ட்) ஆகியோரின் பாசமிகு தாயாரும், சிறீசண்முகநாதன் (ஜேர்மனி), வினிடா றொசிறரா (கொலண்ட்) ஆகியோரின் அன்பு மாமியாரும், சன்சியா, மிதுஷன், றெலுக்ஷா, பெனுக்ஷா ஆகியோரின் பாசமிகு பேர்த்தியும் ஆவார்.  
அன்னாரின் திருவுடல் நாளை (12.01.2023) வியாழக்கிழமை இல்லத்தில் இடம் பெறும் இறுதி அஞ்சலியின் பின் மு.ப. 9.00 மணியளவில் ஊர்காவந்துறை புனித யாகப்பர் ஆலயத்தில் இரங்கல் திருப்பலி ஒப்புக்கொடுக்கப்பட்டு நல்லடக்கத்திற்காக புனித யாகப்பர் சேமக்காலைக்கு எடுத்துச்செல்லப்படும்.  
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

**தகவல்:**  
**குடும்பத்தினர்.**  
தொடர்புகளுக்கு:  
பெலிசியா - மகள் Mobile : +491777423088  
றெய்ஜியஸ்(சாந்தி) - மகள்  
Mobile : +31631763463 Phone : +31725623690  
வினிடா - மருமகன் Mobile : +31619047819  
பெனுக்ஷா Mobile : +94765287133  
றெனுக்ஷா Mobile : +94779000687

# மணி விழா வாழ்த்தும் சேவை நலன் பாராட்டும்



**வாழ்த்துச் செய்தி**  
**மு. இராதாகிருஷ்ணன்**  
வலயக்கல்விப் பணிப்பாளர்,  
யாழ்ப்பாணம்.

ஓர் விசித்திரமான கனகரட்ணம் (வந்தகம்) பொருள் முதல் வாத இவ்வுலகின் அசைவிற்கு ஆற்றல் ஆனமையும் நிறைந்த வரத்தகதுறை சார்ந்தாரின் பங்களிப்பு மிகப் பிரதானமாகும். அவ்வகையில் வரத்தகதுறை சார்ந்த கல்விப் பணி செய்து மாணவர்களை உயர்வுபடுத்தி அறிவாடக சமூகத்தை மேம்பாட்டைய பணி செய்து ஓய்வு காலம் காணும் ஆசிரியர் அம்மணிக்கு ஓய்வு காலம் சிறக்க என் வாழ்த்துக்கள். மாதா, பிதா, குரு, தெய்வம் என்ற வரிசையில் கல்விக்க கண் திறக்கும் நிலை குருவுக்கு உள்ளது. கண்கண்ட தெய்வமாக குருவே உணரப்படுவார். அவ்வகையில் இப்பாடசாலையின் மாணவர்களின் கல்வி வளர்ச்சியில் தாங்கள் ஆற்றிய பணிகள் சிறப்புக்கும் பாராட்டுக்கும் உரியது. இப்பணி தங்களை சிறப்படையச் செய்யும் என கூறி விடை தரும்...



**வாழ்த்துச் செய்தி**  
**அ. சபாசுரன்**  
உதவிக்கல்விப் பணிப்பாளர் (வந்தகம்),  
மாகாணக்கல்வித் திணைக்களம்,  
வட மாகாணம்.

யா/ மத்திய கல்லூரியின் க.பொ.த. (உ/த) கணக்கீடு பாட ஆசிரியை செல்வி சியாமளா கனகரட்ணம் அவர்கள் ஆசிரியர் சேவையிலிருந்து ஓய்வு பெறுவதை கௌரவிக்கும் முகமாக கல்லூரிச் சமூகத்தவரால் பாராட்டு வழங்கப்படும். இந்நிகழ்வில் அவரை பாராட்டி வாழ்த்துவதில் பெருமகிழ்வடைகின்றேன். க.பொ.த. (உ/த) கணக்கீடு பாட விடைத் தாள் மதிப்பீட்டில் நீண்ட கால அனுபவம் கொண்டவர். மாணவர்களின் தனியார் வேறுபாடுகளை இனங்கண்டு கற்பித்து அவர்களின் மனங்களை வென்றவர். ஆசிரியையின் ஓய்வு காலம் மகிழ்வாக அமைய வாழ்த்துகின்றேன்.



**வாழ்த்துச் செய்தி**  
**மு. இராதாகிருஷ்ணன்**  
வலயக்கல்விப் பணிப்பாளர்,  
யாழ்ப்பாணம்.

திருமதி வரதலெட்சுமி தயாபரன் (தமிழ்) சங்கம் அமைத்து முதலமுது வளர்த்த தமிழ் கூறும் நல் உலகில் தமிழின் பெருமையினை உணர்த்தும் வகையில் கல்விப் பணிசெய்து ஓய்வு நிலை அடையும் இந்நாளில் பணியின் ஓய்வு நிலையின் ஓய்வு அல்ல, தமிழ் பணிக்கும் ஓய்வு அல்ல என்ற உண்மையினை உணர்ந்து சீரிய வாழ்வும், சிறந்த நற்பண்பும் வாழும் காலம் வரை வாழ வைக்கும் எனக்கூறி வாழ்த்துவதில் பெருமையடைகின்றேன். மாதா, பிதா, குரு, தெய்வம் என்ற வரிசையில் அமர்ந்து பெற்ற தாயும், சொல்லித் தெரிந்த தந்தையும் உயிரும் உடனும் கொடுத்தாலும் கல்விக்க கண் திறந்த ஆசிரியரே முக்காலத்தையும் உணர்ந்திய கண்கண்ட கடவுளாய் கருதப்படுவர். எனவே தாங்கள் செய்த ஆசிரியர் பணி தங்களால் உயர்வடையச் செய்யும் எனக்கூறி வாழ்த்தி விடைதரும்...



**வாழ்த்துச் செய்தி**  
**S. டுபாஸிங்கம்**  
உதவிக்கல்விப் பணிப்பாளர் (தமிழ்),  
யாழ்ப்பாணம் கல்வி வலயம்.

யாழ்ப்பாணம் கல்வி வலயத்தில் தமிழ்ப்பாட ஆசிரியராக அர்ப்பணிப்புடன் கடமையாற்றி 31.12.2022 அன்று ஓய்வுபெறும் திருமதி வரதலெட்சுமி தயாபரன் அவர்களுக்கான வாழ்த்துக்களை செய்தியாக வழங்குவதில் மட்டற்ற மகிழ்ச்சி அடைகின்றேன். மணி விழா நாயகி அவர்கள் 1997 ஆம் ஆண்டிலிருந்து 2022 வரையான 25 வருட காலப் பகுதியில் எமது வலய மாணவர்களின் கல்வி வளர்ச்சிக்காக அரும்பணி ஆற்றியதோடு இப்பாடசாலை மாணவர்களின் தமிழ் மொழிப்பாட அடைவு மட்டத்தினை மேம்படுத்துவதில் அதிக அக்கறை காட்டியவர். அகில இலங்கை தமிழ் மொழித் திணைப் போட்டி செயற்பாடுகளில் அதிக ஆர்வத்தோடு மாணவர்களுக்கு பயிற்சி வழங்கி வெற்றியீட்டிச் செய்தவர். இவருடைய சேவையை பெருமனதோடு யாழ் வலய தமிழ்ப்பிரிவு மதிப்பதோடு ஓய்வுக் காலம் சிறப்பாக அமைய எல்லாம் வல்ல இறைவனை அருள் புரிய வேண்டுவதோடு எமது நல் வாழ்த்துக்களையும் தெரிவித்துக் கொள்கின்றேன்.



## செல்வி சியாமளா கனகரட்ணம் B.Com (Hons)

- ஆரம்பக்கல்வி : புனித ஜோன் யாஸ்கோ (1 - 5)
- இடைநிலைக்கல்வி : வேம்படி உயர்தர மகளிர் கல்லூரி (6 - 13)
- யட்டியாப்பு : யாழ்ப்பாணப் பல்கலைக்கழகம்
- சேவை விபரம்
- 1989.01.20 - 2014 : கொழும்பு இசிப்பத்தான கல்லூரி (முதல் நியமனம்)
- 2014 - 2017 ஜப்பசி : வேம்படி உயர்தர மகளிர் கல்லூரி
- 2017 - 2022 : யாழ்ப்பாணம் மத்திய கல்லூரி



**வாழ்த்துச் செய்தி**  
**கலாநிதி சி.க. எழில்வேந்தன்**  
கல்லூரி முதல்வர்,  
யாழ்ப்பாணம் மத்திய கல்லூரி.

யாழ்ப்பாணம் மத்திய கல்லூரியில் நிறைவான அறிவுடன் நிகரற்ற சேவையாற்றி ஆண்டுக்காண்டுகள் கற்பித்த பணி செய்து 31.12.2022 இல் சேவையை நிறைவு செய்து ஓய்வுபெறும் கணக்கியல் பாட ஆசிரியை செல்வி சியாமளா கனகரட்ணம் அவர்களின் செயற்பாட்டினைப் பாராட்டி நல்வாழ்த்துக்களைத் தெரிவிப்பதில் அகமகிழ்வு எய்துகின்றேன். கணக்கியல் பாட அறிவு நிரம்பக்கொண்ட சியாமளா அவர்கள் நிறைகுடம் தளம்பாது என்ற பொன்மொழிக்கமையாக தன்னை பெரிதும் வெளிப்படுத்தி அடக்கமாக தனது பணியை மேற்கொள்வார். கற்பித்த செயற்பாட்டுக்கு மேலதிகமாக பாதி உருவாக்கம், AAT போட்டிக்கான வேலைத்திட்டங்கள் போன்றவற்றை மிகவும் சிறப்பாக மேற்கொண்டு கல்லூரி நிர்வாகத்திற்கு புரண ஒத்துழைப்பு வழங்கி வந்துள்ளார். மாணவர்களால் மிகவும் நேசிக்கப்பட்ட ஆசிரியரான செல்வி சியாமளா கனகரட்ணம் அவர்கள் மத்திய கல்லூரித் தாய்க்கு அணிசேர்த்து அழகு கூட்டியவர். ஆசிரியையின் ஓய்வுக்காலம் உடல் உள ஆரோக்கியத்துடன் சிறப்பாக அமைய எல்லாம் வல்ல இறை பரம்பொருளைப் பிரார்த்தித்து நிறைவு செய்கின்றேன்.



**வாழ்த்துச் செய்தி**  
**திரு.க.ரஜீவன்**  
ஆசிரியர் வட்டத்தலைவர்,  
யாழ்ப்பாணம் மத்திய கல்லூரி, யாழ்ப்பாணம்.

யாழ்ப்பாணம் மத்திய கல்லூரியின் உயர்தர கணக்கீடு பாட ஆசிரியையாக சேவையாற்றி அகவை அறுபது கண்ட அம்மணி செல்வி சியாமளா கனகரட்ணம் அவர்களின் மணிவிழா வாழ்த்துச் செய்தியில் ஆசிரியர் வட்டம் சார்பாக வாழ்த்தினை வழங்குவதில் மட்டற்ற மகிழ்வடைகின்றேன். மத்திய கல்லூரியின் வரத்தகப்பிரிவு மாணவர்களை தனது துறைசார் அறிவினையும், நுட்பங்களையும் ஊட்டி அவர்களின் பெறுபேற்றில் மகிழ்வுகண்ட ஆசிரியராவார். மேலும் எமது பாடசாலையின் பாடசாலை அபிவிருத்தி சங்க உறுப்பினராகவும், பாடசாலையின் வருடாந்த வரவு, செலவு திட்டத்தை தயாரிக்கும் செயற்பாட்டாளராகவும் கடமையாற்றினார். ஆசிரியரது ஓய்வு காலம் சிறப்பாக அமைய எல்லாம் வல்ல இறைவனை பிரார்த்திக்கின்றேன்.



## திருமதி வரதலெட்சுமி தயாபரன் B.A. (Dip. in Edu.)

- ஆரம்பக்கல்வி : யா/ சரவணை நாகேஸ்வரி வித்தியாசாலை
- இடைநிலைக்கல்வி : யா/ வேலணை மத்திய மகா வித்தியாலயம்
- யட்டியாப்பு : பேராசனம் பல்கலைக்கழகம்
- யட்டிற் யாப்பு : தேசிய கல்வி நிறுவனம் மகரகம
- சேவை விபரம்
- 1994.10.25 - 1994.11.15 வரை கிளி / வட்டக்கச்சி மகா வித்தியாலயம்
- 1994.11.16 - 1996.12.31 வரை கிளி / இந்து கல்லூரி
- 1997.01.01 - 2017.10.06 வரை யா/ வேம்படி மகளிர் உயர்தர பாடசாலை
- 2017.10.17 முதல் யாழ்ப்பாணம் மத்திய கல்லூரி



**வாழ்த்துச் செய்தி**  
**கலாநிதி சி.க. எழில்வேந்தன்**  
கல்லூரி முதல்வர்,  
யாழ்ப்பாணம் மத்திய கல்லூரி.

யாழ்ப்பாணம் மத்திய கல்லூரியில் தானாகவே முன்வந்து பொறுப்புக்களை ஏற்று நடத்திய திருமதி வரதலெட்சுமி தயாபரன் அவர்கள் ஆசிரிய சேவையை நிறைவு செய்து 31.12.2022 கல்லூரியில் இருந்து ஓய்வு பெற்று செல்கின்றார். இவரது சேவையைப் பாராட்டி வாழ்த்துவதில் பெருமகிழ்வு அடைகின்றேன். ஆசிரியர் அவர்கள் தனக்கு வழங்கப்பட்ட கடமைப் பொறுப்புக்களை இம்மீடும் பிசகாமல் நிறைவேற்றுவதோடு எல்லோருடனும் இன்முகத்துடன் பழகக் கூடியவர். நிர்வாகத்தின் செயற்பாடுகளுக்கு ஒத்துழைப்பு வழங்கி வந்தவர். தமிழ்ப்பாடம் கற்பித்த ஊடாக மாணவர்களின் விழுமியப் பண்புகளை வளர்த்தவர். தமிழ்ப் பாடத்தை இன்முகத்துடன் சிறப்பான கவி நிலையில் கற்பிக்க வல்லவர். பாடசாலை விழாக்களின் போது பல்வேறுபட்ட பொறுப்புக்களை தலைமேல் கொண்டு செயற்படுத்தி வந்தவர். ஆசிரியையின் ஓய்வுக்காலத்தில் உடல் உள ஆரோக்கிய மேம்பாட்டுடன் வாழ எல்லாம் வல்ல இறைபரம் பொருளை பிரார்த்தித்து நிறைவு செய்கின்றேன்.



**வாழ்த்துச் செய்தி**  
**திரு.க.ரஜீவன்**  
ஆசிரியர் வட்டத்தலைவர்,  
யாழ்ப்பாணம் மத்திய கல்லூரி, யாழ்ப்பாணம்.

யாழ்ப்பாணம் மத்திய கல்லூரியில் சேவையாற்றி ஓய்வு காணும் திருமதி வரதலெட்சுமி தயாபரன் அவர்களின் மணிவிழா வாழ்த்துச் செய்தியில் ஆசிரியர் வட்டம் சார்பாக வாழ்த்தினை வழங்குவதில் மகிழ்வடைகின்றேன். மத்தியத் தாயை நாடிவரும் முத்தக்களை தன்னுடைய ஆசிரியப்பணி அனுபவத்தின் பால் இனங்கண்டு அம் மாணவச் செல்வங்களிற்கு தமிழறிவை செம்மையாக ஊட்டி பெருமை கண்ட ஆசிரியராவார். அது மட்டுமல்லாமல் தமிழ் மொழித்திணைப் போட்டிகளிலும் மாணவர்களை வழிப்படுத்தி பங்குபற்றச் செய்தார். மேலும் பாடசாலையில் நடைபெறும் மன்றச் செயற்பாடுகள், இணைப்பாட விதானச் செயற்பாடுகள் என்பவற்றிலும் இம்மாணவச் செல்வங்களை சரியாக நெறிப்படுத்திய பெருமையும் இவருக்குண்டு. இவ்வாறாக பலவகையான செயற்பாடுகளிலும் மத்தியத் தாயின் முத்துக்களை சிற்பிகளாக்கிய பெருமையும் இவருக்கே. இவரது ஓய்வுக் காலம் சிறப்பாக அமைய எல்லாம் வல்ல இறைவனை வேண்டுகின்றேன்.

**வாழ்த்துவோர் : ஆசிரியர் வட்டம் யா/ யாழ்ப்பாணம் மத்திய கல்லூரி**

## பதில் மாவட்டச் செயலாளராக மருதலிங்கம் பிரதீபன் நியமனம்

யாழ்ப்பாணம், ஜன. 11  
யாழ்ப்பாணம் மாவட்ட பதில் மாவட்டச் செயலாளராக மருதலிங்கம் பிரதீபன் கடமையாற்றுவார் என்று பொதுநிர்வாக உள்நாட்டலுவல்கள் அமைச்சு அறிவித்துள்ளது.

யாழ்ப்பாணம் மாவட்டச் செயலாளராக கடமையாற்றிய கணபதிப்பிள்ளை மகேசன் பதவியுயர்வு பெற்றுச் சென்றுள்ள நிலையில், பதில் கடமையை மேலதிக மாவட்டச்

செயலாளராக இருந்த பிரதீபனிடம் வழங்கிச் சென்றார். இதையடுத்து யாழ்ப்பாணம் மாவட்டச் செயலர் நியமனத்துக்கு மூவரின் பெயர்கள் பரிந்துரைக்கப்பட்டுள்ளன. எனினும் அவர்களில் எவரை நியமிப்பது என்பது இழுபறியாக இருக்கின்ற நிலையில், மேலதிக மாவட்டச் செயலாளராக கடமையாற்றிய பிரதீபன், பதில் மாவட்டச் செயலாளராக நியமிக்கப்பட்டுள்ளார். (அ-ம-27)

## அனைத்து தமிழ்க் கட்சிகளும் ஓரணியில் ஒன்றுபடவேண்டும்

### வவுனியாவில் நேற்றுப் போராட்டம்

வவுனியா, ஜன. 11  
தமிழ்த் தேசியக் கூட்டமைப்பாக அல்லாமல் தனித்தனியாகத் தேர்தலைச் சந்திப்பது என்று கூட்டமைப்பின் பங்காளிக்கட்சிகள் நேற்று முடிவெடுத்துள்ள நிலையில், தமிழ்த் தேசியக் கட்சிகள் ஓரணியில் ஒன்று திரண்டு தேர்தலை எதிர்கொள்ளவேண்டும் என்று வவுனியா - நெடுங்கேணியில் நேற்றுப் போராட்டம் முன்னெடுக்கப்பட்டது.

வடக்கு - கிழக்கு ஒருங்கிணைப்பு குழு வின்றி ஏற்பாட்டில் இந்தப் போராட்டம் இடம்



பெற்றது. ஐக்கிய இலங்கைக்குள்வடக்கு - கிழக்கு மாகாணத்துக்கு மீள்பெற முடியாத சமஷ்டியை வலியுறுத்தி தமிழ்த் தேசியக் கட்சிகள் தீர்வொன்றைக் காண வேண்டும் என்றும் போராட்டத்தில் ஈடுபட்டவர்கள் தெரிவித்தனர். (ம-110)

### மஹிந்த...

சிறப்புப் பொருளாதார நடவடிக்கைகளின் கீழான சட்டத்தின் கீழ், மஹிந்த, கோத்தாபய, சனில் ரத்னாயக்க மற்றும் லெப்டினன்ட் கொமான்டர் சந்தன பிரசாத் ஹெட்டியாராச்சி ஆகியோர் மீதே இந்தத் தடைகள் விதிக்கப்பட்டுள்ளன. இவர்கள் கனடாவில் சொத்துக்களை வைத்திருக்கவோ, பேணவோ, புதிதாகக் கொள்வனவு செய்யவோ முடியாது. அவ்வாறு இவர்களுக்கு கனடாவில் சொத்துக்கள் இருக்கும் பட்சத்தில் அவற்றை கனடா அரசாங்கம் முடக்கும். அத்துடன், கனேடியர்கள் கனடாவுக்குள்ளும் வெளியிலும் இந்த நால்வருடன் எந்தவிதமான பொருளாதார நடவடிக்கைகளிலும் ஈடுபடமுடியாது. கனேடியர்கள் அவர்களுக்கு நிதியுதவிகளும் செய்ய முடியாது.

இலங்கையில் போர் முடிவடைந்து 13 ஆண்டுகளுக்குப் பின்பு, போர்குற்றங்கள் மற்றும் மனித குலத்துக்கு எதிரான குற்றங்கள் என நம்பத்தகுந்த குற்றச் சாட்டுகள் இலங்கையின் மீது எழுந்த நிலையில், இந்தத் தடை விதிக்கப்பட்டுள்ளமை குறிப்பிடத்தக்கது.

இதேவேளை - இறுதிப்போரின் போது இலங்கை அரசாங்கம் போர்குற்றங்களில் ஈடுபட்டது. தமிழர்கள் இனப்படுகொலை செய்யப்பட்டனர் என்று அங்கீகரித்து அறிவித்த முதல் நாடாகவும் கனடா இருக்கின்றமை குறிப்பிடத்தக்கது. (அ-ம)

### முடிவை...

தமிழ்த் தேசியக் கூட்டமைப்பின் மூன்று கட்சிகளும் உள்ளூராட்சித் தேர்தலில் தனித்து - பிரிந்து கேட்பது என்று இலங்கைத் தமிழ் அரசுக் கட்சியின் மத்திய குழுவில் முடிவெடுத்துவிட்டு இப்போது வந்து ஏன் நாடகமாடுகின்றீர்கள்? என்று நாடாளுமன்ற உறுப்பினர் சுமந்திரனை

நோக்கி கேள்வி தொடுத்தார் ரெலோவின் தலைவர் செல்வம் அடைக்கலநாதன்.

கூட்டமைப்பின் ஒருங்கிணைப்புக் குழுக் கூட்டம் நேற்று இடம்பெற்றபோதே அவர் இந்தக் கேள்வியை முன்வைத்தார். தமிழ்த் தேசியக் கூட்டமைப்பின் மூன்று கட்சிகளும் இணைந்து போட்டியிடுவது என்றால், ஒவ்வொரு சபைகளின் ஒதுக்கீடுகள் தொடர்பில் வட்டாரக் கிளைகள், மாவட்டக் கிளைகளுடன் பேச்சு நடத்த வேண்டும் என்று நாடாளுமன்ற உறுப்பினர் சுமந்திரன் தெரிவித்தபோதே செல்வம் அடைக்கலநாதன் மேற்படி கேள்வியை எழுப்பினார். (அ-ஒ-5)

### முதலில்...

அரசாங்கத்துடனான பேச்சுக்களில் ஆராயப்பட்ட விடயங்கள் தொடர்பில் எந்தவொரு முன்னேற்றமும் இல்லை. அதனைவிட, அரசமைப்பில் உள்ள நடைமுறைப்படுத்தப்படாத அதிகாரப் பரவலாக்கங்களை ஒரு வாரத்துக்குள் நடைமுறைப்படுத்தி அதன் முன்னேற்றத்தை எங்களுக்கு அறிவியுங்கள். அதன் பின்னர் நாங்கள் உங்களுடன் பேச்சுக்கு வருகின்றோம் என்று தமிழ்த் தேசியக் கட்சிகள் நேற்று அரசாங்கத்துக்கு தெளிவாக எடுத்துரைத்துள்ளன. ஜனாதிபதி ரணில் விக்கிரமசிங்கவுக்கும், தமிழ்த் தேசியக் கூட்டமைப்புக்கும் இடையிலான பேச்சு நேற்று மாலை நடைபெற்றது. இதில் இலங்கைத் தமிழ் அரசுக் கட்சி சார்பில் அதன் தலைவர் மாவை சோ. சேனாதிராசா, கூட்டமைப்பின் தலைவர் இரா. சம்பந்தன், நாடாளுமன்ற உறுப்பினர் எம். ஏ. சுமந்திரன், ரெலோ சார்பில் கட்சித் தலைவர் செல்வம் அடைக்கலநாதன் ஆகியோர் கலந்துகொண்டனர். சுகலிங்கம் காரணமாக புளொட் தலைவர் சித்திராந்தன்

## 14 வருடங்களின் பின்னர் அரசியல்கைதி ஆதித்யன் நேற்று விடுதலையானார்!



கொழும்பு, ஜன. 11  
விடுதலைப் புலிகளுக்கு அதி நவீன தொழில்நுட்ப கருவிகளை கடத்தியதாக 2009ஆம் ஆண்டு கைது செய்யப்பட்ட அரசியல் கைதியான கனரத்தினம் ஆதித்யன் 14 வருடங்களின் பின்னர் விடுதலை செய்யப்பட்டுள்ளார்.

ஜனாதிபதி சட்டத்தரணி கே. வி. தவராஜாவின் வாதத்தை அடுத்தே இவர் விடுதலை செய்யப்பட்டுள்ளார்.

தமிழீழ விடுதலைப்புலிகள் இயக்கத்துக்காக 2007ஆம் ஆண்டு சிங்கப்பூரி லிருந்து இறக்குமதி செய்யப்பட்ட கையடக்க வானொலிகள் உட்பட சில நவீன தொழில் நுட்ப உபகரணங்களை தமிழீழ

விடுதலைப்புலிகள் தலைமையத்தில் ஒப்படைப்பதற்காக ஆதித்யன் கொண்டுசெல்ல முயன்ற போது அவை வவுனியா பொலிஸாரால் மீட்கப்பட்டன. இது தொடர்பான விசாரணைகளின் அடிப்படையில் ஆதித்யன் 2009ஆம் ஆண்டு கைது செய்யப்பட்டார்.

முன்னாள் நாடாளுமன்ற உறுப்பினரான கனகரத்தினத்தின் மகனான ஆதித்யனுக்காக ஜனாதிபதி சட்டத்தரணி கே. வி. தவராஜா மன்றில் முன்னிலையாகி வாதத்தை முன்வைத்தார். இதையடுத்து ஆதித்யன் நிரபராதீ என்ற அடிப்படையில் நேற்று விடுதலை செய்யப்பட்டார். (அ-ம)

கலந்துகொள்ளவில்லை. கூட்டத்தின் ஆரம்பத்தில், காணி விடுவிப்பு, அரசியல் கைதிகள் விடுதலை, காணாமல் ஆக்கப்பட்டோர் விவகாரத்தில் ஆக்கபூர்வமான முன்னேற்றங்கள் எதனையும் அரசாங்கம் காண்பிக்கவில்லை என்று தமிழ்த் தரப்புக்களால் தெரிவிக்கப்பட்டது. இதன்போது ஜனாதிபதி தரப்பில், எதிர்வரும் பொங்கல் நாளில் அரசியல் கைதிகள் விடுதலை, காணி விடுவிப்பு நடைபெறும் என்று பதிலளிக்கப்பட்டது. ஆனால் இதுவரை எந்தவொரு முன்னேற்றமும் அந்த விடயத்தில் இல்லை என்று தமிழ்க் கட்சிகள் எடுத்துரைத்தன.

மேலும் அரசமைப்பில் ஏற்கனவே சொல்லப்பட்டுள்ள அதிகாரப் பரவலாக்கங்களை நடைமுறைப்படுத்தவேண்டும். அதனை ஒருவார காலத்துக்குள் செயற்படுத்தவேண்டும் என்ற நிபந்தனை விதிக்கப்பட்டது. அதற்கு அரசாங்கத் தரப்பில் காணி, பொலிஸ் அதிகாரங்களை நடைமுறைப்படுத்துவதில் சிக்கல் இருக்கின்றது என்றவாறான கதைகள் முன்வைக்கப்பட்டன. இந்த விடயத்தில் நீங்கள் முன்னேற்றத்தைக் காண்பியுங்கள். நாங்கள் அதன் பின்னர் பேச்சுக்கு வருகின்றோம் என்று தமிழ்க் கட்சிகள் திட்டவாட்டமாகத் தெரிவித்துள்ளன. (அ-ஒ-5)

### மலர்ந்தது...

தமிழ் மக்களின் பிரச்சினைகள் தொடர்பில் தொடர்ச்சியாக ஓரணியாகச் செயற்பட்டு வந்த தமிழ்த் தேசியக் கட்சிகள் ஐந்தும் இணைந்து எதிர்வரும் உள்ளூராட்சி சபைத் தேர்தலை ஒற்றுமையாக - கூட்டணியாக - எதிர்கொள்வது என்று கொழும்பில் நேற்று இடம்பெற்ற கூட்டத்தில் முடிவு செய்யப்பட்டுள்ளது. இது தொடர்பில் உள்ளூர் மக்கள் எதிர்வரும் வெள்ளிக்கிழமை யாழ்ப்பாணத்து

தில் கைச்சாத்திடப்படவுள்ளதாக அறிய முடிகின்றது.

இலங்கைத் தமிழ் அரசுக் கட்சி எதிர்வரும் உள்ளூராட்சித் தேர்தலை தனித்துச் சந்திக்கவுள்ளதாக நேற்று அறிவித்ததைத் தொடர்ந்து, ரெலோவின் நாடாளுமன்ற உறுப்பினர் கோவிந்தன் கருணாகரத்தின் கொழும்பு இல்லத்தில் நேற்று மாலையே கட்சித் தலைவர்கள் சந்தித்து கலந்துரையாடல் நடத்தினர்.

இந்தச் சந்திப்பில் புளொட் சார்பில் ராகவன், ரெலோ சார்பில் செல்வம் அடைக்கலநாதன், ஹென்றி மகேந்திரன், கோவிந்தன் கருணாகரம், ஈ. பி. ஆர். எல். எவ். சார்பில் கரேஷ்டிபிரேமச்சந்திரன், தமிழ்த் தேசியக் கட்சி சார்பில் எம். கே. சிவாஜிலிங்கம் ஆகியோர் கலந்துகொண்டனர்.

கடந்த காலங்களில் தமிழ் மக்களின் அரசியல் உரிமைசார் விடயங்களில் இந்த ஐந்து தரப்புகளுடன் இலங்கைத் தமிழ் அரசுக் கட்சியும் பணியாற்றியிருந்தது. ஐ. நா. மனித உரிமைகள் பேரவைக்கு கடிதம் அனுப்பும் விவகாரம், இந்தியப் பிரதமர் மோடிக்கு கடிதம் அனுப்பும் விடயம் என பல்வேறு விடயங்களில் ஒருமித்துச் செயற்பட்டிருந்தனர்.

இந்தக் கூட்டிலிருந்து இலங்கைத் தமிழ் அரசுக் கட்சி தன்னிச்சையாக வெளியேறியுள்ளதால், ஏனைய 5 கட்சிகளும் ஒன்றிணைந்து ஒரு குடையின் கீழ் எதிர்வரும் உள்ளூராட்சித் தேர்தலை எதிர்கொள்ளத் தீர்மானித்துள்ளன.

எந்தக் கட்சி, சின்னம் என்பன தொடர்பில் தேர்தல்கள் ஆணைக்குழு தவிசாளருடன் இன்று அல்லது நாளை கலந்துரையாடிய பின்னர் எதிர்வரும் வெள்ளிக்கிழமை யாழ்ப்பாணத்தில் 5 கட்சிகளும் இணைந்து புரிந்துணர்வு உடன் படிக்கையில் கைச்சாத்திடவுள்ளன. (அ-ஒ-5)

# டெங்கு தடுப்பு நடவடிக்கை யாழ்ப்பாணத்தில் தீவிரம்!

## 1,505 குடியிருப்புகளில் சோதனை

யாழ்ப்பாணம், ஜன. 11

யாழ்ப்பாணம் மாநகரசபைக்குட்பட்ட பகுதியில் இடம்பெற்ற டெங்குக் கட்டுப்பாடு நடவடிக்கையின்போது ஆயிரத்து 505 குடியிருப்புகள் சோதனைக்குட்படுத்தப்பட்டன என மாநகர சுகாதார பிரிவு தெரிவித்தது.

தற்போது பெய்துவரும் மழை காரணமாக பெங்களித் தாக்கம் யாழ்ப்பாணம் பகுதிகளில் தீவிரமடைந்துள்ளன. கடந்த 3ஆம், 4ஆம், 5ஆம் திகதிகளில் நாவாந்துறை, வண்ணார்பண்ணை, யாழ்ப்பாணம் போன்ற இடங்களில் சோதனை

முன்னெடுக்கப்பட்டது. இதன்போது 74 குடியிருப்புகளில் நுளம்புக் குடம்பிகள் கண்டறியப்பட்டன. இதில் ஒன்பது பேருக்கு எதிராக சட்டநடவடிக்கை மேற்கொள்ளப்பட்டது. அத்துடன் போதிய சுகாதார வசதிகள்

இன்றி காணப்பட்ட 111 வரையான குடியிருப்புகளை உடன் துப்புரவு செய்யவேண்டும் என்று அவற்றின் உரிமையாளர்களுக்கும் சிவப்பு அறிவித்தல் விடுக்கப்பட்டுள்ளது என மாநகர சுகாதார பிரிவு மேலும் குறிப்பிட்டது. (ச-17)

**பணிப்பெண் தேவை**  
கொழும்பில் உள்ள வீட்டுக்கு தங்கி நின்று வீட்டுவேலைகள் செய்ய பணிப்பெண் தேவை.  
தொடர்பு: 074 141 6226

**யாழ்ப்பாணம் உயர்தர உணவகம் குத்தகை முகாமைத்துவம் Franchise Management**  
யாழ்ப்பாணம் இயங்கும் சுற்றுலாத்துறை (Tourist Board) உயர்தர உணவகத்திற்கு குத்தகையில் முகாமைத்துவம் செய்வதற்கு (Franchise Management) அனுபவம் உள்ள திறமைசாலி தேவை. முழுப் பொறுப்பினையும் ஏற்று வியாபார விருத்தியும் செய்யக்கூடியவர்களிடம் இருந்து விண்ணப்பம் கோரப்படுகின்றது.  
தொடர்பு: +94 759 360370

# இ.போ.ச. பேருந்து மீது கல்வீச்சுத் தாக்குதல்!

## சாரதிக்குக் காயம்

வவுனியா, ஜன. 11

யாழ்ப்பாணத்திலிருந்து அக்கரைப்பற்று நோக்கிப் பயணித்த இலங்கைப் போக்குவரத்துச் சபையின் வவுனியா சாலைக்குச் சொந்தமான பேருந்து மீது நேற்று கல்வீச்சுத் தாக்குதல் நடத்தப்பட்டுள்ளது. வவுனியா, சாந்தசோலை சந்திக்கு அண்மித்த பகுதியில் பேருந்து சென்றுகொண்டிருந்தபோது மோட்டார் சைக்கிளில் வந்த இருவர் பேருந்து மீது கல்வீச்சுத் தாக்குதல் நடத்திவிட்டுத் தப்பிச் சென்றுள்ளனர்

என்று தெரிவிக்கப்படுகின்றது. சம்பவத்தில் பேருந்தின் முன்பகுதியில் சேதம் ஏற்பட்டதுடன் பேருந்தின் சாரதி காயமடைந்த நிலையில் வவுனியா மருத்துவமனையில் சேர்க்கப்பட்டுள்ளார். இது தொடர்பில் வவுனியா பொலிஸ் நிலையத்தில் முறைப்பாடு வழங்கப்பட்டுள்ளது. மேலதிக விசாரணைகளை பொலிஸார் மேற்கொண்டு வருகின்றனர். (ம-110)

# சஜித்தை விவாதத்துக்கு அழைக்கின்றார் அநூர்!

கொழும்பு, ஜன.11

எதிர்க்கட்சித் தலைவர் சஜித் பிரேமதாஸ நேரடி விவாதத்துக்கு வர வேண்டும் என்று சவால் விடுத்துள்ளார் ஜே.வி.பியின் தலைவரான அநூரகுமார தீஸாநாயக்க. ஐக்கிய மக்கள் சக்தி உறுப்பினர்களுக்கும், ஜே.வி.பியினருக்கும் இடையில் அரசியல் களத்தில் தற்போது கடும்கொண்டுள்ளது. இரு தரப்பினரும் சரமாரியாக சொற்களை களைத்தொடுத்து வருகின்றனர். இந்த நிலையிலேயே சஜித்தை நேரடி விவாதத்துக்கு வருமாறு அநூர் அழைத்துள்ளார்.

**பணிப்பெண் தேவை**  
யாழ்ப்பாணத்தில் உள்ள வீட்டுவாங்கி கீழ் பணிப்பெண் தேவை  
01. சமையல் வேலைக்காக  
02. குழந்தை பராமரிப்பதற்காக  
45-55 வயதிற்கு உட்பட்ட தங்கி நின்று வேலை செய்யக் கூடிய பெண் தேவை  
சம்பளம் :-35,000 - 40,000  
தொடர்புகளிற்கு  
077-937 0000  
075-988 1000

"நாட்டைக் கட்டியெழுப்பும் வேலைத்திட்டம் மற்றும் அபிவிருத்தி என்பன தொடர்பில் விவாதிக்க நாம் தயார். முதலில் இந்த விவாதத்துக்கு சஜித் வரட்டும். அதன் பிறகு இரு தரப்பு பொருளாதார குழுக்கள் வாதிக்கட்டும் என்று அநூர் தீவிரமாக தெரிவித்துள்ளார். (எ-44)

**வேலையாளர்கள் தேவை**  
**தேசிய உப்பு நிறுவனத்தின் ஆனையிறவு உப்பளத்திற்கு உடற் தேர்ச்சியுள்ள தொழிலாளர்கள் தேவைப்படுகின்றனர்.**  
தங்கள் வரவு மற்றும் வேலை இலக்கிற்கேற்ப கவர்ச்சிகரமான சம்பளம் மாதாந்தம் வழங்கப்படும். தங்களுக்குரிய பிறப்புச் சான்றிதழ், அடையாள அட்டை, வங்கி கணக்குப் புத்தகம் என்பவற்றின் பிரதிகளோடு நேரடியாக வருகை தரவும்.  
**மேலதிக தகவல்களை**  
021 320 4556 /074 202 3334 என்ற தொலைபேசி இலக்கங்கள் மூலமாக பெற்றுக்கொள்ளலாம்.  
**முகாமைதாளர், ஆனையிறவு உப்பளம், A9 வீதி, கிளிநொச்சி.**

**19 ஆம் ஆண்டு கண்ணீர் மழை**  
**அமரர் சபாபதி நாராயணன்**  
(ஓய்வூதிய பெற்ற கிராமசேவகரும், சமாதான நீதவானும்)  
**அன்னை மடியில் 16.07.1943**  
**ஆன்டவன் அடியில் 11.01.2003**  
வாழ்க்கையில் நம்ம கூட எவ்வளவோ பேர் இருந்தாலும் ஏதோ ஒரு சூழ்நிலையில் அப்பா இல்லை என்பதை நினைச்சா அழுகை வந்துருது அப்பா!  
சென்றும் நினைவில் மனைவி, பிள்ளைகள். பிள்ளையார் கோயிலடி, வடலியடைப்பு.

